

# दैनिक वेलाकम इंडिया

गाजियाबाद से प्रकाशित हिन्दी दैनिक

RNI NO. UPHIN/2018/76874

नये भारत की नई सोच

वर्ष: 07 अंक: 69

शनिवार, 14 मार्च-2026 (गाजियाबाद)

पेज-8

मूल्य-एक रुपया

## पीएम मोदी का मिशन असम: चुनाव से पहले 4570 करोड़ की सौगात, नई ट्रेनें को दिखाई हरी झंडी

वेलकम इंडिया नेटवर्क

असम। प्रधानमंत्री नरेंद्र मोदी ने शुक्रवार को 4,570 करोड़ रुपये से अधिक की विभिन्न विकास परियोजनाओं का अनावरण किया और असम के कोकराझार और उत्तर-पूर्वी क्षेत्र में संपर्क सुधार के उद्देश्य से तीन नई रेल सेवाओं को हरी झंडी दिखाकर रवाना किया। ये तीन ट्रेनें हैं: कामाख्या-चारलापल्ली अमृत भारत एक्सप्रेस, गुवाहाटी-न्यू जलपाईगुड़ी एक्सप्रेस और नारंगी-अमरतला एक्सप्रेस। विधानसभा चुनावों से पहले प्रधानमंत्री दो दिवसीय असम दौरे पर हैं। खराब मौसम के कारण कोकराझार न जा पाने के कारण उन्होंने गुवाहाटी से वीडियो कॉन्फ्रेंसिंग के माध्यम से भूमि पूजन किया और 4,570 करोड़ रुपये से अधिक की विभिन्न विकास परियोजनाओं की आधारशिला रखी।



भारत के बीच सीधी रेल कनेक्टिविटी प्रदान करेगी, जबकि गुवाहाटी-न्यू जलपाईगुड़ी एक्सप्रेस असम और पश्चिम बंगाल के बीच कनेक्टिविटी को बढ़ाएगी और नारंगी-अमरतला एक्सप्रेस असम और त्रिपुरा के बीच कनेक्टिविटी में सुधार करेगी, जिससे यात्रियों, व्यापारियों और पर्यटकों के लिए अंतर-राज्यीय

यात्रा सुगम होगी। ये परियोजनाएं असम के बोडोलैंड प्रादेशिक क्षेत्र में स्थित कोकराझार जिले में यातायात की भीड़ को कम करने में मदद करेंगी और कनेक्टिविटी, पर्यटन, कृषि तक पहुंच, स्वास्थ्य सेवा तक पहुंच और ग्रामीण गतिशीलता में सुधार करेंगी। प्रधानमंत्री मोदी ने कोकराझार जिले के बाशबारी में आवधिक मरम्मत (पीओएच) कार्यशाला की आधारशिला भी रखी। यह कार्यशाला रेलवे रखरखाव अवसर-रचना को मजबूत करेगी, परिचालन दक्षता बढ़ाएगी और क्षेत्र में रोजगार के अवसर पैदा करेगी। प्रधानमंत्री मोदी ने 3,200 करोड़ रुपये से अधिक की लागत वाली प्रमुख सड़क

अवसर-रचना परियोजना, असम माला 3.0 का वर्चुअल भूमि पूजन भी किया। इस योजना के तहत, अंतर-राज्यीय संपर्क में सुधार और राष्ट्रीय राजमार्गों और ग्रामीण सड़कों के बीच संबंधों को मजबूत करने के लिए असम भर में 900 किलोमीटर से अधिक सड़कों का निर्माण किया जाएगा। प्रधानमंत्री ने बोडोलैंड प्रादेशिक परिषद (बीटीसी) क्षेत्र में लगभग 1,100 करोड़ रुपये के निवेश से निर्मित छह सड़क अवसर-रचना परियोजनाओं, जिनमें चार फ्लाइओवर और दो पुल शामिल हैं, का भी भूमि पूजन किया। 14 मार्च को, प्रधानमंत्री सिलचर में लगभग 23,550 करोड़ रुपये की विभिन्न परियोजनाओं का भूमि पूजन करेंगे और उन्हें राष्ट्र को समर्पित करेंगे। असम में विधानसभा चुनाव अगले महीने होने की उम्मीद है, जिसमें सत्तारूढ़ भाजपा राज्य में लगातार तीसरी बार सत्ता हासिल करने की तैयारी कर रही है।

## पश्चिम बंगाल चुनाव से पहले ममता बनर्जी का मास्टरस्ट्रोक, 5 नए विकास बोर्ड बनाने का ऐलान

वेलकम इंडिया नेटवर्क

बंगाल। पश्चिम बंगाल की मुख्यमंत्री ममता बनर्जी ने शुक्रवार को राज्य के हाशिए पर पड़े समुदायों के लिए पांच नए सांस्कृतिक एवं विकास बोर्डों की घोषणा की। उन्होंने कहा कि ये बोर्ड उनकी अन्टी भाषाओं और परंपराओं की रक्षा करते हुए शिक्षा, स्वास्थ्य सेवा और रोजगार सुनिश्चित करेंगे। पश्चिम बंगाल की मुख्यमंत्री ने लिखा, मुझे यह घोषणा करते हुए खुशी हो रही है कि हमारी सरकार जल्द ही मुंडा (अनुसूचित जनजाति), कोरा (अनुसूचित जनजाति), कुंभकार (अन्य पिछड़ा वर्ग) और सदगोपे (अन्य पिछड़ा वर्ग) समुदायों के लिए पांच नए सांस्कृतिक एवं विकास बोर्डों का गठन करने जा रही है। ये समुदाय बंगाल की जीवंत संस्कृति का अभिन्न अंग हैं। मैं उन सभी को हार्दिक बधाई देती हूँ। उन्होंने आगे कहा कि इन बोर्डों का उद्देश्य पारंपरिक अधिकारों की रक्षा करना और समुदायों का सामाजिक-आर्थिक विकास सुनिश्चित करना है। ये बोर्ड उनकी अन्टी भाषाओं और परंपराओं की रक्षा करते हुए बेहतर शिक्षा, स्वास्थ्य सेवा और रोजगार सुनिश्चित करेंगे। वे पारंपरिक अधिकारों की रक्षा करेंगे और आगे सामाजिक-आर्थिक विकास लाएंगे। 2013 से हमने अपने कमजोर समुदायों के लिए ऐसे कई बोर्ड स्थापित किए हैं, जो उनके सर्वांगीण विकास को सुनिश्चित करते हैं। एक्स पर पोस्ट में लिखा था कि मां, माटी, मानुष के प्रति हमारी प्रतिबद्धता का अर्थ है कि हम यह सुनिश्चित करने के लिए समर्पित हैं कि कोई भी



समुदाय पीछे न छोटे। हमारा लक्ष्य सरल है: समावेशी प्रगति और अटूट समर्थन के माध्यम से हर चेहरे पर मुस्कान लाना। जय बांग्ला। यह 2026 के पश्चिम बंगाल विधानसभा चुनावों से पहले आया है, जहां तृणमूल कांग्रेस (टीएमसी) भारतीय जनता पार्टी (भाजपा) के खिलाफ अपनी स्थिति मजबूत करने की कोशिश करेगी, जो पिछले चुनावों में 77 सीटें जीतने के बाद इस बार भी जीत हासिल करना चाहेगी। यह कदम राष्ट्रपति मुर्मू की हाल ही में पश्चिम बंगाल यात्रा को लेकर हुए राजनीतिक विवाद के बाद उठाया गया है।

## अजित पवार केस पर मचेगा सियासी घमासान? रोहित पवार की राहुल गांधी से मुलाकात के क्या हैं मायने



वेलकम इंडिया नेटवर्क

नई दिल्ली। राष्ट्रवादी कांग्रेस पार्टी (शरदचंद्र पवार) के विधायक रोहित पवार ने गुरुवार को राष्ट्रीय राजधानी में लोकसभा में विपक्ष के नेता राहुल गांधी से मुलाकात की और अजित पवार विमान दुर्घटना मामले में निष्पक्ष जांच की मांग को दोहराया। इस मुलाकात के दौरान, रोहित पवार ने सभी संबंधित फाइलें और विवरण साझा किए। केसी वेणुगोपाल और अन्य कांग्रेस नेता भी उपस्थित थे। एनसीपी (एसपी) विधायक ने बताया कि गांधी ने जानकारी की सावधानीपूर्वक समीक्षा की, जिससे विमानन मामलों की उनकी गहरी समझ का पता चलता है। उन्होंने यह जानकर चिंता व्यक्त

की कि महाराष्ट्र में एफआईआर दर्ज नहीं की गई है। रोहित पवार ने कहा कि मैं उनका (राहुल गांधी) आभारी हूँ कि उन्होंने इतना समय दिया, क्योंकि संसद में कई अन्य मुद्दे भी चल रहे थे। बातचीत के दौरान मैंने उनके साथ फाइलों में मौजूद सभी विवरण साझा किए। वेणुगोपाल जी और अन्य कांग्रेस नेता भी वहां मौजूद थे। जानकारी देने के बाद उन्होंने (राहुल गांधी) मामले को विस्तार से समझने की कोशिश की और समस्या को समझा। विवरण देखने के बाद जब उन्हें पता चला कि महाराष्ट्र में एफआईआर दर्ज नहीं की जा रही है, तो वे आश्चर्यचकित और चिंतित हुए। भारत में लोकतंत्र के तहत हर किसी को एफआईआर दर्ज करने का अधिकार है।

## दिनदहाड़े एचपीसीएल के प्लांट में घुसकर किया था डबल मर्डर, योगी की पुलिस ने आरोपी के दोनों टांगों में ठोकी गोली

वेलकम इंडिया नेटवर्क

नई दिल्ली। बदायूं पुलिस ने एचपीसीएल प्लांट के डिप्टी जनरल मैनेजर और एजीएम की हत्या के आरोपी अजय प्रताप सिंह उर्फ रामू को मुठभेड़ के बाद गिरफ्तार कर लिया। पुलिस के मुताबिक, हत्या में इस्तेमाल किए गए तमचे की बरामदगी के लिए ले जाते समय आरोपी ने अचानक पुलिस टीम पर फायरिंग कर दी। इसके जवाब में पुलिस ने भी कार्रवाई करते हुए गोली चलाई। इस मुठभेड़ में आरोपी के दोनों पैरों में गोली लगी है, जबकि पुलिस कार्रवाई के दौरान सिपाही ओमबीर सिंह भी घायल हो गए।



उत्तर प्रदेश के बदायूं जिले में 12 मार्च की दोपहर हिंदुस्तान पेट्रोलियम के सीबीजी (कंप्रेसड बायोगैस) प्लांट में घुसकर डीजीपी और असिस्टेंट सेल्स मैनेजर की दिनदहाड़े गोली मारकर हत्या कर दी गई। वारदात को अंजाम देने के बाद आरोपी फरार हो गए। प्रारंभिक जांच में नौकरी से निकाले जाने से नाराज एक पूर्व कर्मचारी पर हमला करने का आरोप लगा है। पुलिस ने आरोपी पूर्व कर्मचारी अजय प्रताप सिंह को गिरफ्तार कर लिया है। घटना दातागंज तहसील क्षेत्र

के मूसाझाग थाना इलाके के गांव सैजनी स्थित एचपीसीएल प्लांट की है। पुलिस के मुताबिक, प्लांट के डीजीएम सुधीर गुप्ता और असिस्टेंट सेल्स मैनेजर हर्षित मिश्रा को डाकटों ने मृत घोषित कर दिया। बताया जा रहा है कि आरोपी को करीब तीन महीने पहले कंपनी ने ब्लैकलिस्ट कर नौकरी से निकाल दिया था। तभी से उसका अफसरों से विवाद चल रहा था। पुलिस के अनुसार, आरोपी पहले भी

अधिकारियों को जान से मारने की धमकी दे चुका था और इस संबंध में मामला अदालत में भी चल रहा था। खबरों की आशंका को देखते हुए अधिकारियों की ओर से पुलिस से सुरक्षा की मांग भी की गई थी। घटना की सूचना मिलते ही डीएम अक्नोश राय, एसएसपी डॉ. बृजेश कुमार सिंह और बरेली रेंज के डीआईजी मोंके पर पहुंच गए। पुलिस और फॉरेंसिक टीम ने घटनास्थल से सबूत जुटाए हैं।

## महुआ मोइत्रा केस में सुप्रीम कोर्ट ने नोटिस किया जारी, दिल्ली उच्च न्यायालय के फैसले के एक हिस्से पर रोक



वेलकम इंडिया नेटवर्क

नई दिल्ली। सुप्रीम कोर्ट ने तृणमूल कांग्रेस की सांसद महुआ मोइत्रा से जुड़े कथित कैश-फॉर-चेंचरी घोटाले के मामले में अहम आदेश दिया। अदालत ने दिल्ली हाईकोर्ट के 19 दिसंबर 2025 के फैसले के एक हिस्से पर फिलहाल रोक लगा दी है। यह वही हिस्सा था जिसमें लोकपाल से कहा गया था कि वह एक महीने के भीतर सीबीआई को चार्जशीट दाखिल करने की मंजूरी देने पर दोबारा विचार करें।

मुख्य न्यायाधीश सूर्यकांत और जस्टिस जॉयमाल्या बागची की बेंच ने इस मामले में महुआ मोइत्रा, सीबीआई और शिकायतकर्ता भाजपा सांसद निशिकांत दुबे को नोटिस जारी किया है। यह याचिका लोकपाल ने दायर की थी, जिसमें दिल्ली हाईकोर्ट की उस व्याख्या को चुनौती दी गई है जिसमें कहा गया था कि लोकपाल कानून के तहत चार्जशीट दाखिल करने और अभियोजन चलाने के लिए अलग-अलग मंजूरी का प्रावधान नहीं है।

## पीएम मोदी ने की ईरान के राष्ट्रपति से बात, मिडिल ईस्ट के हालात पर जताई चिंता

वेलकम इंडिया नेटवर्क

नई दिल्ली। ईरान के साथ भारत अपने रिश्तों को और गहरा करने की दिशा में बढ़ रहा है। पश्चिम एशिया में जारी युद्ध और बढ़ते तनाव के बीच प्रधानमंत्री नरेंद्र मोदी ने गुरुवार को ईरान के राष्ट्रपति मसूद पेजेशकियान से टेलीफोन पर बातचीत की। संघर्ष शुरू होने के बाद दोनों नेताओं के बीच यह पहला सीधा संपर्क था। प्रधानमंत्री ने क्षेत्र में तेजी से बिगड़ती स्थिति, नागरिकों की मौत और नागरिक ढांचे को हो रहे नुकसान पर गहरी चिंता व्यक्त की। उन्होंने कहा कि भारत की प्राथमिकता अपने नागरिकों की सुरक्षा सुनिश्चित करने के साथ-साथ सामान और ऊर्जा के निर्याद परिवहन को बनाए रखना है।



प्रधानमंत्री मोदी ने इंटरनेट मीडिया मंच एक्स पर लिखा कि उन्होंने ईरानी राष्ट्रपति से पश्चिम एशिया की गंभीर स्थिति पर चर्चा की और क्षेत्र में बढ़ते तनाव तथा नागरिक जीवन को हो रहे नुकसान पर चिंता जताई। उन्होंने यह भी दोहराया कि भारत शांति और स्थिरता के लिए प्रतिबद्ध है और सभी पक्षों से संवाद तथा

कूटनीति के रास्ते से समाधान निकालने की अपील करता है। **ऊर्जा आपूर्ति और जहाजों की सुरक्षा पर चर्चा** सूत्रों के अनुसार, बातचीत में भारतीय नागरिकों की सुरक्षा, समुद्री जहाजों की सुरक्षा और ऊर्जा आपूर्ति की निरंतरता जैसे मुद्दों पर विशेष जोर दिया गया। हाल के दिनों में होर्मुज जलडमरूमध्य क्षेत्र में व्यापारिक जहाजों पर हुए हमलों के कारण वैश्विक ऊर्जा आपूर्ति को लेकर चिंताएं बढ़ी हुई हैं। इससे पहले विदेश मंत्री एस. जयशंकर ने भी ईरान के विदेश मंत्री अब्बास अराघची से बातचीत कर जहाजों की सुरक्षा और ऊर्जा आपूर्ति के मुद्दों पर चर्चा की थी। विदेश मंत्रालय के अनुसार पिछले कुछ दिनों में दोनों नेताओं के बीच कई बार संपर्क हुआ है। वहीं, अमेरिकी-इजरायली हमले में मारे गए सुप्रीम लीडर अली खामेनेई की मौत के बाद क्षेत्र में संघर्ष तेज हो गया था। इसके बाद ईरान ने इजरायल और अमेरिकी सैन्य ठिकानों को निशाना बनाते हुए जवाबी हमले शुरू किए, जिससे पूरा पश्चिम एशिया तनाव की चपेट में आ गया है।

**सुरक्षा पर नजर** विदेश मंत्रालय ने बताया कि वर्तमान में ईरान में लगभग 9,000 भारतीय नागरिक मौजूद हैं। इनमें छात्र, समुद्री कर्मचारी, पेशेवर, कारोबारी और तीर्थयात्री शामिल हैं। भारत सरकार उनकी सुरक्षा सुनिश्चित करने के लिए लगातार स्थिति पर नजर रख रही है और आवश्यक सहायता प्रदान कर रही है। गौरतलब है कि पिछले महीने अमेरिका और इजरायल के हमलों में ईरान के सुप्रीम लीडर अयातुल्ला अली खामेनेई की मौत के बाद क्षेत्र में संघर्ष तेज हो गया था। इसके बाद ईरान ने इजरायल और अमेरिकी सैन्य ठिकानों को निशाना बनाते हुए जवाबी हमले शुरू किए, जिससे पूरा पश्चिम एशिया तनाव की चपेट में आ गया है।

**ईरान में भारतीयों की**

## चुनाव आयुक्त ज्ञानेश कुमार के खिलाफ महाभियोग: दोनों सदनों में सौंपे गए नोटिस पर 193 सांसदों के हस्ताक्षर

वेलकम इंडिया नेटवर्क

नई दिल्ली। विपक्षी गठबंधन ने मुख्य चुनाव आयुक्त (CEC) ज्ञानेश कुमार को हटाने के लिए बड़ा कदम उठाया है। विपक्ष ने दोनों सदनों में महाभियोग का नोटिस पेश करने के लिए जरूरी आंकड़ों को पार कर लिया है। विपक्षी दलों ने मुख्य चुनाव आयुक्त ज्ञानेश कुमार को पद से हटाने का नोटिस संसद के दोनों सदनों में सौंप दिया है। इस नोटिस पर लोकसभा के 130 और राज्यसभा के 63 सांसदों ने हस्ताक्षर किए हैं। नियमों के मुताबिक लोकसभा में नोटिस के लिए कम से कम 100 और राज्यसभा में 50 सांसदों के समर्थन की जरूरत होती है। विपक्ष ने अब तक कुल 193 हस्ताक्षर जुटाकर यह जरूरी आंकड़ा आसानी से पार कर लिया है। लोकसभा सचिवालय को उएड के खिलाफ TMC का नोटिस मिल चुका है। नोटिस की जांच-पड़ताल की प्रक्रिया जल्द ही शुरू होगी। CEC के खिलाफ कई आरोप भी लगाए गए



**ज्ञानेश कुमार के खिलाफ क्या आरोप लगे हैं?**

- नोटिस में बिहार में SIR को संभालने का तरीका।
- मतदाताओं को मताधिकार से वंचित किया गया।
- राजनीतिक दलों के प्रति पक्षपातपूर्ण रवैया, दुर्व्यवहार साबित हुआ।

हैं, जिसमें सुप्रीम कोर्ट के कई फैसलों का हवाला दिया गया है। यह नोटिस आधिकारिक रूप से कल यानी शनिवार को पेश किया जाएगा। इसके लिए नोटिस के दो अलग-अलग सेट तैयार किए गए हैं। विपक्षी सांसदों का यह कदम बजट सत्र के दौरान चुनाव आयोग के कामकाज पर गंभीर सवाल खड़े करता है। विपक्ष ने ज्ञानेश कुमार के खिलाफ महाभियोग की प्रक्रिया को अंजाम देने के लिए बड़ी संख्या में सांसदों का समर्थन जुटाया है। लोकसभा से जहां 130 सांसदों ने नोटिस पर दस्तखत किए हैं, वहीं राज्यसभा से 63 सांसदों ने अपनी सहमति दी है।

## संपादक की कलम से

## आओ भारतीय भाषाओं को विलुप्त होने से बचाएं

साथियों बात अगर हम हिंदी भाषा की करें तो, यह विश्व में तीसरी सबसे ज्यादा बोली जाने वाली भाषा है। जो हमारे पारम्परिक ज्ञान, प्राचीन सभ्यता और आधुनिक प्रगति के बीच एक सेतु भी है। हिंदी भारत संघ की राजभाषा होने के साथ ही ग्यारह राज्यों और तीन संघ शासित क्षेत्रों की भी प्रमुख राजभाषा है। संविधान की आठवीं अनुसूची में शामिल अन्य इक्कीस भाषाओं के साथ हिंदी का एक विशेष स्थान है। साथियों बात अगर हम सभी अनुसूचित और गैर-अनुसूचित भाषाओं की करें तो यह भारतीयता की खूबसूरती है कि, इतनी भाषाओं के बीच भारत अपनी खूबसूरती बिखेर रहा है। यह भारतवर्ष के लिए आर्थिक, सामाजिक, वैज्ञानिक रूप से महत्वपूर्ण स्थान रखता है। क्योंकि मुख से उच्चारित भाषा के आदान-प्रदान से ही ज्ञान की ज्योत प्रज्वलित होती है। हमें इन सभी भाषाओं, जो अनुसूचित नहीं भी हैं, उसका संरक्षण करना जरूरी है साथियों बात अगर हम अंग्रेजी भाषा की करें तो आज के

ललित शर्मा  
संपादक

आधुनिक डिजिटलाइजेशन युग में अंग्रेजी बोलचाल का फेशन सा हो गया है, जो मातृभाषा में बात करता है उसे हम पुराने जमाने की सोच का दर्जा देते हैं। हम अपने सामाजिक भाषाओं की विलुप्तता को प्रोत्साहन देने का काम करते हैं जिसे रोकना होगा। क्योंकि हमारे भारत के राष्ट्रपति, उपराष्ट्रपति, मुख्य न्यायाधीश सहित अनेक प्रशासनिक व्यक्तित्व की प्रारंभिक शिक्षा अपनी मातृभाषा में ही हुई है। इसलिए भारतीय भाषाएं भारत रूपी माला में पिरोंए वह मोती हैं जिसके प्रकाश से ही आज भारत विश्व में जगमगा रहा है। इसलिए भारतीय भाषाओं का वैज्ञानिक और तकनीकी स्तर पर संरक्षण जरूरी है। साथियों बात अगर हम भारतीय भाषाओं के संरक्षण में मानवीय उपराष्ट्रपति के एक भारतीय भाषादिवस के अवसर पर वरुंडल संबोहन की करें तो पीआईबी की प्रेसविज्ञापि के अनुसार, उपराष्ट्रपति ने इसका उल्लेख किया कि भाषा न केवल हमारी पहचान का प्रतीक है, बल्कि यह हमारे आत्मविश्वास को भी बढ़ाती है। इसके लिए, उन्होंने प्रारंभिक शिक्षा अपनी मातृभाषा में होने की जरूरत को रेखांकित किया, जिसकी परिकल्पना राष्ट्रीय शिक्षा नीति में की गई है और आखिरकार उच्चतर व तकनीकी शिक्षा तक इसे विस्तारित किया जाना है। उन्होंने व्यापक पहुंच को सुविधाजनक बनाने के लिए भारतीय भाषाओं में वैज्ञानिक और तकनीकी शब्दावली में भी सुधार का सुझाव दिया। और कहा, यह आत्मविश्वास आत्मनिर्भरता की ओर ले जाएगा और धीरे-धीरे आत्मनिर्भर भारत की राह बनाएगा। भारतीय भाषाओं के इस्तेमाल को संरक्षित करने और बढ़ावा देने के लिए कुछ उपायों की सूची बनाते हुए, उपराष्ट्रपति ने प्रशासन में स्थानीय भाषाओं के उपयोग, बच्चों के बीच पढ़ने की आदत को बढ़ावा देने और शहरों व गांवों में पुस्तकालयों की संस्कृति को प्रोत्साहित करने का सुझाव दिया। उन्होंने विभिन्न भारतीय भाषाओं के साहित्यिक कार्यों का अनुवाद करने के लिए और अधिक पहल करने का भी आह्वान किया। उन्होंने इस बात की इच्छा व्यक्त की कि बच्चों को खेल और गतिविधियों के जरिए सरल तरीके से भाषा की बारीकियां सिखाया जाए। भाषा की जीवत संस्कृति को बनाए रखने के लिए एक जन आंदोलन की जरूरत है। उन्होंने इस बात पर भी अपनी प्रसन्नता व्यक्त की कि सांस्कृतिक और भाषाई पुनर्जागरण को लोगों का अधिक से अधिक समर्थन मिल रहा है। उन्होंने इस बात पर भी अपनी प्रसन्नता व्यक्त की कि सांस्कृतिक और भाषाई पुनर्जागरण को लोगों का अधिक से अधिक समर्थन मिल रहा है।

## सुकुन है रब की नजराना

उदय किशोर साह

कविता



हालात कितना भी बढ़ से बदतर हो जाये

पर हालात से कभी भी तुं मत घबराना

आगे बढ़ आगे तेरी चैन की बस्ती है यारों

चल कर मंजिल पे है तब तुम्हें इटलाना

राह रोक ले काँटा तेरी पाँव में चुभन दे

उस दर्द को भी तुम पीकर मस्कराना

उतार चढ़ाव सफ़र की मानक है यारों

टोकर खाकर कभी मत विचलित होना

जो जखम जिगर में टीस रहा है तेरे

उस टीस को नजर अंदाज है तुम्हें करना

डर के आगे तेरी जीत राह निहारे यारों

समय है उसकी बड़ी दवा व दवाखाना

दौलत की अरमान मन में क्यूं पाल रहे हो

ये होता है बैचेनी की एक बड़ी अफसना

सुखद नीद गर जीवन में पाना हो तो

रब से मांग लो सुकुन का बहुमूच्य नजराना

जग में संतोष से बढ़ कर कोई धन दौलत नहीं

चैन से जीवन में है तुम्हें अगर जीवन जीना

मन की मिट्टी में इमान की पौधा लगा लो

जीवन का है ये जग में अमूच्य सा खजाना

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी. सी राजनगर, गाजियाबाद 201002 से प्रकाशित किया। संपादक: ललित शर्मा  
सम्पर्क सूत्र: 9891116568


किसी कानूनी विवाद की स्थिति में निपटारा गाजियाबाद न्यायालय में ही होगा।

## इच्छा मृत्यु केवल कानून ही नहीं, मानवीय गरिमा का प्रश्न

ललित गर्ग  
लेखक

भारतीय समाज में यह गहरी धारणा रही है कि परिवार के किसी सदस्य की सेवा तब तक की जाए, जब तक उसके प्राण स्वाभाविक रूप से समाप्त न हो जाए। जीवन की रक्षा और उसकी देखभाल को एक नैतिक कर्तव्य के रूप में देखा जाता रहा है। यही कारण है कि भारतीय परिवारों में रोगी की सेवा केवल चिकित्सा का विषय नहीं होती, बल्कि भावनात्मक, धार्मिक और सांस्कृतिक आस्था से भी जुड़ी होती है। कई बार यह भी देखा गया है कि प्रियजन की मृत्यु के बाद भी उसे लंबे समय तक जीवन लौटने की आशा में संभालकर रखा जाता रहा है। लेकिन जब कोई व्यक्ति ऐसी स्थिति में पहुंच जाए, जहां से सामान्य जीवन में लौटने की कोई संभावना न हो और उसका अस्तित्व केवल कृत्रिम जीवन रक्षक प्रणालियों पर निर्भर रह जाए, तब यह प्रश्न उठना स्वाभाविक है कि क्या केवल जैविक अस्तित्व को बनाए रखना ही जीवन की रक्षा है? या फिर जीवन की गरिमा को ध्यान में रखते हुए व्यक्ति को पीड़ा से मुक्ति देने का अधिकार भी स्वीकार किया जाना चाहिए?

इसी जटिल और संवेदनशील प्रश्न के केंद्र में 11 मार्च 2026 को भारत के सर्वोच्च न्यायालय द्वारा दिया गया यह निर्णय है, जिसमें गाजियाबाद के 31 वर्षीय हरीश राणा को निष्क्रिय इच्छामृत्यु की अनुमति दी गई। लगभग तेरह वर्षों से कोमा में जीवन बिताने



वाले इस युवक के मामले में अदालत का यह निर्णय केवल एक कानूनी आदेश भर नहीं है, बल्कि जीवन, मृत्यु और मानवीय गरिमा के बीच संतुलन खोजने का एक गंभीर एवं संवेदनशील प्रयास भी है। दरअसल, हरीश राणा का मामला हमें यह सोचने के लिए बाध्य करता है कि इच्छामृत्यु का प्रश्न केवल कानून का विषय नहीं है, बल्कि एक गहरी मानवीय कहानी भी है। यह एक ऐसे युवा की कहानी है, जिसका जीवन एक दुर्घटना के बाद अचानक बदल गया और जो तेरह वर्षों तक एक मीमांसा-मृत्यु संघर्ष में जीता रहा। उस संघर्ष में शब्द नहीं थे, संवाद नहीं था, केवल एक स्थिर और असाहय जैविक अस्तित्व था। ऐसे में परिवार, चिकित्सकों और समाज के सामने यह कठिन दुविधा खड़ी हो जाती है कि जीवन को किस सीमा तक कृत्रिम रूप से बनाए रखा जाए।

इस निर्णय का सबसे महत्वपूर्ण आधार भारतीय संविधान का अनुच्छेद 21 है, जो प्रत्येक व्यक्ति को जीवन और व्यक्तिगत स्वतंत्रता का अधिकार प्रदान करता है। समय के साथ

न्यायापालिका ने इस अनुच्छेद की व्याख्या को व्यापक बनाते हुए यह स्पष्ट किया कि जीवन का अधिकार केवल सांस लेने या जीवित रहने का अधिकार नहीं है, बल्कि गरिमापूर्ण जीवन का अधिकार भी है। इसी संवैधानिक दृष्टिकोण ने आगे चलकर यह प्रश्न उठाया कि यदि व्यक्ति को गरिमापूर्ण जीवन का अधिकार है, तो क्या उसे गरिमापूर्ण मृत्यु का अधिकार भी नहीं होना चाहिए? भारत में इच्छामृत्यु से जुड़ा न्यायिक विमर्श धीरे-धीरे विकसित हुआ है। वर्ष 2011 में अराणा शानबाग मामले में सर्वोच्च न्यायालय ने पहली बार निष्क्रिय इच्छामृत्यु की अनुमति दी थी। यह मामला एक ऐसी नर्स का था, जो दशकों तक कोमा की स्थिति में रही। उस निर्णय ने इस विषय पर व्यापक राष्ट्रीय बहस को जन्म दिया। इसके बाद वर्ष 2018 में कॉमन कॉज बनाम भारत संघ के ऐतिहासिक फैसले में अदालत ने निष्क्रिय इच्छामृत्यु को संवैधानिक मान्यता देते हुए 'लिविंग विल' की अवधारणा को स्वीकार किया। इसके अनुसार कोई व्यक्ति अपने जीवनकाल में ही यह

लिखित रूप में व्यक्त कर सकता है कि यदि वह असाध्य स्थिति में पहुंच जाए तो उसे कृत्रिम जीवन रक्षक प्रणालियों पर निर्भर न रखा जाए। हरीश राणा के मामले में चिकित्सा विशेषज्ञों के बोर्ड ने यह स्पष्ट किया कि निरंतर उपचार का कोई चिकित्सीय उद्देश्य शेष नहीं रह गया था। चिकित्सा केवल जैविक अस्तित्व को लंबा खींचने का माध्यम बन गई थी। ऐसे में अदालत को स्वीकृति इस कठिन सत्य को स्वीकार करती है कि जीवन की गरिमा केवल जीने में ही नहीं, बल्कि मृत्यु में भी बनी रहनी चाहिए। फिर भी इच्छामृत्यु का प्रश्न अत्यंत जटिल और विवादास्पद रहा है। दुनिया के अनेक देशों में इस विषय पर गंभीर नैतिक और कानूनी बहस चलती रही है। कई देशों ने इसे सीमित परिस्थितियों में कानूनी मान्यता दी है, जबकि कई अन्य देशों में इसके दुरुपयोग की आशंका के कारण इसे स्वीकार नहीं किया गया है। भारत में भी यह विषय संवेदनशील बना हुआ है, क्योंकि यहां पारिवारिक संबंधों, धार्मिक मान्यताओं और सामाजिक भावनाओं की भूमिका

अत्यंत गहरी है। इसी संदर्भ में जैन धर्म में प्रचलित संथारा या सल्लेखना की परंपरा भी कई बार चर्चा में आती रही है। जैन दर्शन में इसे मृत्यु का महोत्सव कहा गया है। संथारा का अर्थ है-जीवन के अंतिम चरण में धीरे-धीरे आहार और शरीर की आवश्यकताओं का त्याग करते हुए शांति एवं समाधिपूर्वक मृत्यु को स्वीकार करना। जैन आचार विचार में इसे आत्मसंयम और आध्यात्मिक साधना का सर्वोच्च रूप माना गया है। संथारा और आधुनिक इच्छामृत्यु के बीच अंतर भी है और समानताएं भी। संथारा का आधार आध्यात्मिक साधना और वैराग्य है, जबकि आधुनिक इच्छामृत्यु का आधार चिकित्सा विज्ञान और मानवीय पीड़ा से मुक्ति का विचार है। फिर भी दोनों के केंद्र में एक समान भाव दिखाई देता है-जीवन की अंतिम अवस्था में गरिमा और स्वायत्तता का सम्मान। हालांकि इस परंपरा को लेकर भी न्यायालयों में बहस होती रही है कि क्या इसे धार्मिक स्वतंत्रता माना जाए या आत्महत्या के रूप में देखा जाए। इस बहस ने यह स्पष्ट किया है कि जीवन और मृत्यु से जुड़े प्रश्न केवल कानूनी तर्कों से हल नहीं होते, बल्कि उनमें नैतिक, सांस्कृतिक और आध्यात्मिक आयाम भी शामिल होते हैं। प्रसिद्ध गांधीवादी चिंतक विनोबा भावे ने इस परंपरा की विशेष सराहना की थी। उन्होंने कई अवसरों पर यह इच्छा भी व्यक्त की थी कि यदि संभव हो तो वे भी जीवन के अंतिम क्षणों में इसी प्रकार की शांति, संयमित और जागरूक मृत्यु प्राप्त करना चाहेंगे।

इसीलिए हरीश राणा का मामला हमें यह सोचने के लिए प्रेरित करता है कि संविधान की सबसे बड़ी शक्ति उसकी संवेदनशील व्याख्या में निहित है। जब न्यायापालिका जीवन के अधिकार को व्याख्या करते हुए मानवीय गरिमा और करुणा को केंद्र में रखती है, तब वह केवल कानून का पालन नहीं करती, बल्कि समाज को

अधिक संवेदनशील और मानवीय दिशा भी प्रदान करती है। यह भी सच है कि भारत में इच्छामृत्यु को लेकर अभी तक कोई समग्र और स्पष्ट कानून नहीं है। न्यायालय के दिशा-निर्देशों के बावजूद परिवारों और चिकित्सकों को कई बार जटिल प्रक्रियाओं और कानूनी आशंकाओं का सामना करना पड़ा है। यही कारण है कि सर्वोच्च न्यायालय ने स्वयं इस विषय पर एक व्यापक कानूनी ढांचे की आवश्यकता पर बल दिया है। ऐसा कानून बनाने समय दो महत्वपूर्ण बातों का ध्यान रखना होगा। पहली, यह कि असाध्य रोगियों को अनावश्यक पीड़ा से मुक्ति मिल सके। दूसरी, यह कि किसी प्रकार के दबाव, स्वार्थ या आर्थिक कारणों से किसी व्यक्ति को इच्छामृत्यु के लिए विवश न किया जा सके। स्पष्ट प्रोटोकॉल, पारदर्शी चिकित्सा मूल्यांकन और रोगी की स्वायत्तता का सम्मान इस प्रक्रिया के आवश्यक तत्व होने चाहिए।

निश्चिततौर पर यह कहा जा सकता है कि हरीश राणा के मामले में दिया गया निर्णय केवल एक न्यायिक आदेश नहीं है, बल्कि संवैधानिक करुणा का एक उदाहरण है। इसमें न्याय, संवेदना और मानवीय गरिमा तीनों का संतुलित रूप दिखाई देता है। वास्तव में यह निर्णय हमें यह सोचने के लिए प्रेरित करता है कि जीवन का सम्मान केवल उस लंबा खींचने में नहीं, बल्कि उसकी गरिमा को बनाए रखने में है। जब उपचार असंभव हो जाए और चिकित्सा केवल पीड़ा को बढ़ाने का माध्यम बन जाए, तब गरिमापूर्ण विदाई भी मानवीयता का ही स्वरूप बन जाती है। इस दृष्टि से यह आवश्यक है कि भारत में इच्छामृत्यु के प्रश्न पर व्यापक सामाजिक चर्चा हो और एक ऐसा संवेदनशील तथा सुतुलित कानूनी ढांचा तैयार किया जाए, जो व्यक्ति को गरिमा के साथ जीने और गरिमा के साथ मरनेकूदों का अधिकार सुनिश्चित कर सके।

## राष्ट्रवाद का बदलता स्वरूप, सत्ता बनाम सेवा और समर्पण

संजीव ठाकुर  
लेखक

वर्तमान समय में राष्ट्रवाद अपने सबसे जटिल, विरोधाभासी और बहुअर्थी दौर से गुजर रहा है, यह वह राष्ट्रवाद नहीं रहा है जो स्वतंत्रता आंदोलन के दौरान त्याग, नैतिक साहस, संवैधानिक मूल्यों और सामाजिक समरसता का प्रतीक था, बल्कि यह एक ऐसा राष्ट्रवाद बनाता जा रहा है जिसे बार-बार सत्ता की भाषा में परिभाषित किया जा रहा है, आज राष्ट्र सरकार का पर्याय बनने की ओर अग्रसर है और सरकार की आलोचना को राष्ट्रविरोध के रूप में प्रस्तुत किया जा रहा है, यही वह बिंदु है जहाँ राष्ट्रवाद अपनी आत्मा खोने लगता है

और लोकतंत्र अपने आधार, आज जब चुनावी सभाओं, टीवी स्टूडियो और सोशल मीडिया संयोगों पर राष्ट्रवाद को धर्म, जाति, सैन्य शक्ति और भावनात्मक उन्माद के साथ जोड़कर प्रस्तुत किया जाता है, तब यह प्रश्न अनिवार्य हो जाता है कि क्या राष्ट्र प्रेम का अर्थ केवल सत्ता के समर्थन तक सीमित रह गया है, हाल के वर्षों में यह स्पष्ट रूप से देखा गया है कि आतंकी घटनाओं, सीमा विवादों, सैन्य अभियानों और ऐतिहासिक स्मृतियों का चर्चान्त उपयोग कर भावनात्मक ध्रुवीकरण को तेज किया गया है, अरबहमति को राष्ट्रद्रोह, प्रश्न को साजिश और आलोचना को देश के खिलाफ खड़े होने का प्रमाण बताया गया है, यह प्रवृत्ति केवल भारत तक सीमित नहीं है बल्कि वैश्विक स्तर पर लोकतंत्रों के भीतर उभरते अति राष्ट्रवाद का साझा संकट है, अमेरिका में लोकतांत्रिक संस्थाओं पर अविश्वास, रूस में सत्ता केंद्रित राष्ट्रवाद, चीन में सर्वव्यापी राज्य और एशिया व अफ्रीका में सैन्य प्रभुत्व की राजनीति यह संकेत देती है कि राष्ट्रवाद अब नागरिकों को सशक्त करने के

बजाय उन्हें नियंत्रित करने का माध्यम बनता जा रहा है, भारत जैसे विविधता से भरे समाज में यह परिवर्तन और भी खतरनाक है क्योंकि राष्ट्रीय शक्ति और बहुलता, सहअस्तित्व और संवैधानिक संतुलन से जुड़ा रहा है, किंतु वर्तमान राजनीतिक विमर्श में बहुलता को कमजोरी और असहमति को बाधा के रूप में चित्रित किया जा रहा है, सत्ता की निरंतरता के लिए जातिगत समीकरणों का सूक्ष्म लेकिन आक्रामक उपयोग, धार्मिक पहचान का राजनीतिकरण और लोकलुभावन योजनाओं की होड़ लोकतंत्र को तात्कालिक लाभ की राजनीति में कैद कर रही है, मुफ्त उपहार, नकद हस्तांतरण और प्रतीकात्मक घोषणाएँ जनता को क्षणिक संतोष तो देती हैं लेकिन दीर्घकालिक आर्थिक अनुशासन, शिक्षा, स्वास्थ्य और संस्थागत सुधार जैसे मूल प्रश्नों को हाशिए पर धकेल देती हैं, लोकतंत्र में सत्ता परिवर्तन को कमजोरी नहीं बल्कि शक्ति माना जाता है, किंतु आज सत्ता को स्थायित्व और राष्ट्रहित को सत्ता की निरंतरता से जोड़कर प्रस्तुत किया जा रहा है, इससे अधिनायकवादी

प्रवृत्तियों को वैधता मिलने लगती है, हाल के वर्षों में दलबदल की बढ़ती घटनाएँ, विचारधारा से अधिक सत्ता की प्राथमिकता और राजनीतिक दलों के भीतर आंतरिक लोकतंत्र का क्षरण यह दर्शाता है कि राजनीति सिद्धांत से नहीं बल्कि अवसर से संचालित हो रही है, जातिवादी मतदान और पहचान आधारित ध्रुवीकरण के कारण खाप पंचायतों जैसे समानांतर सत्ता संरचनाएँ पुनः सामाजिक स्वीकृति पाने लगी हैं, जो संवैधानिक लोकतंत्र के लिए एक गंभीर चेतावनी है, धार्मिक स्वतंत्रता और समानता के संवैधानिक आदर्शों के बावजूद धार्मिक आस्थाओं के नाम पर नीतिगत हस्तक्षेप और व्यक्तिगत जीवनशैली पर नियंत्रण यह प्रश्न उठाता है कि राष्ट्रवाद कहीं नागरिक स्वतंत्रताओं का शत्रु तो नहीं बनता जा रहा, पशु व्यापार, भोजन की पसंद और सांस्कृतिक व्यवहार जैसे विषय जब राज्य के नियंत्रण में विषय बनते हैं तब लोकतंत्र का स्वरूप धीरे-धीरे नैतिक निगरानी में बदलने लगता है, अति राष्ट्रवाद का सबसे खतरनाक पक्ष यह है कि वह भय पैदा करता है, भय बाहरी शत्रु का, भय आंतरिक

दुश्मन का और भय असहमति का, और भय जब राजनीति का आधार बनता है तब लोकतंत्र केवल चुनावी औपचारिकता बनकर रह जाता है, इतिहास साक्षी है कि बीसवीं सदी में जर्मनी, इटली और स्पेन में इसी भय आधारित राष्ट्रवाद ने फासीवाद को जन्म दिया, एशिया में पाकिस्तान, म्यांमार और उत्तर कोरिया में सुरक्षा और राष्ट्ररक्षा के नाम पर सैन्य प्रभुत्व लोकतांत्रिक अधिकारों को सीमित करता रहा है, भारत में भी यदि राष्ट्रवाद को केवल लक्ष्य शक्ति, बहुमत की भावना और नेता-केंद्रित आस्था से जोड़ा गया तो यह संविधान द्वारा प्रदत्त संतुलन को कमजोर करेगा, लोकतंत्र केवल बहुमत का शासन नहीं बल्कि अल्पसंख्यकों के अधिकारों की रक्षा, संस्थाओं की स्वायत्तता और कानून के समक्ष समानता का नाम है, किंतु वर्तमान विमर्श में बहुमत को अंतिम सत्य और संस्था को नैतिक वैधता के रूप में प्रस्तुत किया जा रहा है, मीडिया के एक बड़े हिस्से द्वारा सत्ता समर्थक राष्ट्रवादी नैरेटिव का प्रसार, सोशल मीडिया पर ट्रेल संस्कृति और चर्चान्त सूचना का उग्र प्रसार लोकतांत्रिक

संवाद को संकीर्ण और आक्रामक बना रहा है, ऐसे समय में सखिल सोसाइटी, लेखक, पत्रकार, शिक्षाविद की भूमिका निर्णायक हो जाती है, यदि यह वर्ग चुप रहता है तो लोकतंत्र धीरे-धीरे आत्मसमर्पण कर देगा, राष्ट्रवाद का पुनर्गठन आवश्यक है जहाँ राष्ट्र सरकार से बड़ा हो, संविधान सत्ता से ऊपर हो और नागरिक की गरिमा सर्वोपरि माना जाए, राष्ट्र प्रेम का अर्थ प्रश्न करना, जवाबदेही माँगना और संस्थाओं को मजबूत करना भी होना चाहिए, न कि केवल नूर लगाना और भीड़ का हिस्सा बन जाना, तात्कालिक लोकप्रियता, भावनात्मक ध्रुवीकरण और सत्ता लोकलुपता के स्थान पर दीर्घकालिक नीतिगत दूरदर्शिता, सामाजिक संतुलन और संवैधानिक नैतिकता को केंद्र में लाना ही लोकतंत्र को बचा सकता है, अन्याय राष्ट्रवाद का यह बदलाव हुआ स्पष्ट राष्ट्र को जोड़ने का बजाय उसे भीतर से खोखला करता चला जाएगा और इतिहास एक बार फिर हमें चेतावनी देगा कि लोकतंत्र का पतन अचानक नहीं बल्कि तालियों, नारों और मौन के बीच धीरे-धीरे होता है।

## सरकार कहती है कि रसोई गैस की आपूर्ति पर्याप्त है: जनता की नजर में यह सरासर झूठ

वीरेंद्र बहादुर सिंह  
लेखक

ख़ाड़ी क्षेत्र में चल रहे युद्ध के कारण भारत पर कोई सीधा असर नहीं पड़ेगा, ऐसी बातें अब भ्रम साबित हो रही हैं। आज रसोई गैस के लिए हाहाकार देखने को मिल रहा है, तो कुछ दिनों बाद पेट्रोल और डीजल के लिए भी लंबी लाइनें लगती दिखाई देंगी। भारत के प्रशासकों को विडंबना यह है कि वे यह तो देख सकते हैं कि आपूर्ति पर्याप्त है या नहीं, लेकिन बाजार में आने वाला सामान ग्राहकों तक आसानी से पहुंच रहा है या नहीं, इस पर ध्यान देने में वे असफल रहते हैं। रसोई गैस की कमी के पीछे असली खलनायक वे लोग हैं, जो गैस

सिलेंडरों को इधर-उधर करके काला बाजार में बेचते हैं। सरकार को मध्यमवर्ग से वोट तो मिलते हैं, लेकिन शॉर्टेज के नाम पर जनता को लूटने वाले व्यापारियों के नेटवर्क को तोड़ पाने में सरकार नाकाम रहती है। युद्ध जैसी परिस्थितियों में जमाखोरों और काला बाजार करने वालों की चांदी ही जाती है। सरकार संसद में भरोसा दिलाती है, लेकिन जनता के बीच जाकर उनकी समस्या सुनने के लिए कोई तैयार नहीं दिखता। सरकार को पता है कि काला बाजार का नेटवर्क चलाने वाले लोग कौन हैं, लेकिन उन्हें पकड़ने की कोई ठोस इच्छा दिखाई नहीं देती। सरकार की एक कड़ी कार्रवाई से रसोई गैस की समस्या काफ़ी हद तक दूर हो सकती है, लेकिन सरकार के कुछ विभाग खुद भ्रष्टाचार की इस व्यवस्था का हिस्सा बन गए हैं। बड़ी गैस एजेंसियां सिलेंडरों को काले बाजार में बेचकर मोटी कमाई करती हैं। भारत के बड़े शहरों में अब घर-घर पाइपलाइन के माध्यम से गैस पहुंचती है, इसलिए वहां गैस की कमी का अनुभव नहीं होता। पहले इन शहरों में भी एलपीजी सिलेंडर ही इस्तेमाल

होते थे। अब जब बड़ी संख्या में लोगों तक पाइपलाइन गैस पहुंच गई है, तो वे रोजमर्रा की एक बड़ी परेशानी से बच गए हैं। महानगरों में गैस सिलेंडरों की कमी दिखाई नहीं देती, लेकिन छोटे शहरों और कस्बों में रसोई गैस के लिए लंबी कतारें लग रही हैं। इनरायल-अमेरिका और ईरान के बीच चल रहे संघर्ष के कारण होमूज की खाड़ी से होने वाला व्यापार प्रभावित हुआ है, जिससे एलपीजी की आपूर्ति में भी असर पड़ा है। भारत में इस्तेमाल होने वाले कुछ एलपीजी का लगभग 62 प्रतिशत आयात किया जाता है और इसका बड़ा हिस्सा होमूज की खाड़ी के रास्ते भारत आता है। इस आपूर्ति की नियमितता पर अब ब्रेक लग गया है। यह तकनीकी कारण सभी जानते हैं, लेकिन देश के जमाखोरों का नेटवर्क सरकार तोड़ नहीं पा रही है। इसलिए ये लोग स्टॉक होते हुए भी कृत्रिम कमी पैदा करके सरकार को मुश्किल में डाल देते हैं। लोगों की समस्या दूर करने के लिए सरकार ने 24 घंटे चलने वाला कंट्रोल रूम तो बनाया है, लेकिन मूल समस्या का समाधान खोजने की दिशा में कोई ठोस प्रयास नहीं हो रहा। गैस

एजेंसियां ग्राहकों से कहती हैं कि आनलाइन बुकिंग करने वालों को सिलेंडर मिलेगा, लेकिन आनलाइन रिजिस्ट्रेशन की वेबसाइटें अक्सर बंद मिलती हैं। बिजली से चलने वाले इंडवशन कुकटॉप की मांग इतनी तेजी से बढ़ गई है कि उनका स्टॉक भी खत्म हो रहा है। ई-कामर्स साइटों पर भी उनका स्टॉक उपलब्ध नहीं है। रसोई गैस की कमी को लेकर अफवाह फैलाने वालों के खिलाफ सरकार ने राज्यों को सख्त कार्रवाई करने के निर्देश दिए हैं। चेन्नई, कोलकाता और बेंगलूर जैसे शहरों में कई जगह गैस आधारित रसोई बंद हो गई हैं और लोग कोयला या लकड़ी को ईंधन के रूप में इस्तेमाल कर रहे हैं। भारत में एलपीजी का वार्षिक उपयोग लगभग 31.3 मिलियन टन है, जिसमें से करीब 87 प्रतिशत घरेलू उपयोग में आता है। होमूज की खाड़ी के रास्ते से लगभग 85 से 90 प्रतिशत आपूर्ति होती है। रसोई गैस और पेट्रोल-डीजल के क्षेत्र में पैदा हो रही संभावित तंगी में सरकार को नीड उड़ा दी है। लोगों में भरोसा बनाए रखने के लिए सरकार कई दावे कर रही है।

## डिजिटल वैतरणी

डॉ. सुरेश कुमार मिश्रा कंचनपुर गांव की टेढ़ी गलियों में जब आधुनिकता का भूत सवार हुआ, तो सबसे पहले वहां के 'लल्लन कवका' ने अपनी धोती त्याग कर बरमुड़ा पहन लिया। गांव की चौपाल अब 'ग्लोबल विलेज' के नाम पर वॉट्सएप ग्रुपिंग्स का हेडक्वार्टर बन चुकी थी, जहाँ गाँव गैस से लेकर मंगल रव तक की चर्चा गुड़ की चाय के साथ गुड़गुड़ाई जाती थी। लल्लन कवका का मानना था कि राजनीति वह मद्दा है, जिसे जितना बिलीओ, मखन हमशा दिल्ली वाले ही निकालते हैं। इस बार गाँव के प्रधान पद के लिए 'रामभरोसे' वैदा में थे, जिनका एकमात्र चुनावी दावा था कि वे गाँव के हर तालाब में वाई-फ़ाई का ऐसा जाल बिछाएंगे कि मछलियां भी ऑनलाइन ऑर्डर पर पकड़ी जा सकेंगी। सरकारी फाइलों में गाँव की धूल अब 'पाउडर' बन चुकी थी और कीचड़ को 'प्राकृतिक लेप' बताकर पर्यटन विभाग को फाइल भेज दी गई थी। रामभरोसे की बातों में अंधेरे कुएँ में अपना भाग्य तलाश रहा था, जबकि रामभरोसे को में बैठकर अपनी डायरी में उन लोगों के नाम नोट कर रहे थे जो सबसे ज्यादा श्रद्धा से सिर झुकाए खड़े थे। अगले दिन जब वोटों की गिनती खत्म हुई और रामभरोसे भारी मतों से जीत गए, तो जनता ने उस 'सोने के कलश' की मांग की। रामभरोसे ने बड़ी गंभीरता से सबको उसी कुएँ पर बुलाया और एक बाल्टी पानी खींचकर सबके ऊपर छिड़क दिया। लोग हक्क-बक्को रह गए, तभी रामभरोसे दहाड़ कर बोले—रखूँ! कलश तो निकल चुका, पर वह सोने का नहीं, 'वोटों' का था जो मेरी तिजोरी में सुरक्षित पहुंच गया है! रक्षती थी। चुनाव की आखिरी रात रामभरोसे ने गाँव के बरगद तले एक 'अदृश्य शक्ति' के आगमन की घोषणा कर दी। उन्होंने दावा किया कि आधी रात को गाँव के पुराने कुएँ से एक 'सोने का कलश' निकलेगा, जो केवल उसी को दिखाएगा जिसने रामभरोसे को वोट देने की गुप्त शपथ ली होगी। पूरे कंचनपुर

में सनसनी फैल गई, लोग टॉवें लेकर कुएँ के इर्द-गिर्द ऐसे जमा हो गए जैसे वहां कोई अंतरिक्ष यान उतरने वाला है। पिछली उम्मीदवार 'घसींटा राम' परेशान थे कि इस दैवीय चमत्कार का मुकाबला किस भौतिकवादी दावे से करें। रामभरोसे ने कुएँ के पास अमरबिलियों का ऐसा घुआ किया कि लोगों को सक्षम इंद्रकोश की अनुभूति होने लगी। हर ग्रामीण अपनी आंखें फाड़-फाड़ कर उस अधेरे कुएँ में अपना भाग्य तलाश रहा था, जबकि रामभरोसे को में बैठकर अपनी डायरी में उन लोगों के नाम नोट कर रहे थे जो सबसे ज्यादा श्रद्धा से सिर झुकाए खड़े थे। अगले दिन जब वोटों की गिनती खत्म हुई और रामभरोसे भारी मतों से जीत गए, तो जनता ने उस 'सोने के कलश' की मांग की। रामभरोसे ने बड़ी गंभीरता से सबको उसी कुएँ पर बुलाया और एक बाल्टी पानी खींचकर सबके ऊपर छिड़क दिया। लोग हक्क-बक्को रह गए, तभी रामभरोसे दहाड़ कर बोले—रखूँ! कलश तो निकल चुका, पर वह सोने का नहीं, 'वोटों' का था जो मेरी तिजोरी में सुरक्षित पहुंच गया है! रक्षती थी। चुनाव की आखिरी रात रामभरोसे ने गाँव के बरगद तले एक 'अदृश्य शक्ति' के आगमन की घोषणा कर दी। उन्होंने दावा किया कि आधी रात को गाँव के पुराने कुएँ से एक 'सोने का कलश' निकलेगा, जो केवल उसी को दिखाएगा जिसने रामभरोसे को वोट देने की गुप्त शपथ ली होगी। पूरे कंचनपुर



# गर्मियों में पहले से ही पेयजल व्यवस्थाएं दुरुस्त करे विभाग

जिलाधिकारी ने पेयजल विभाग को दिए सख्त निर्देश - अधूरी पेयजल योजनाओं को शीघ्र पूरा करने, संभावित संकट क्षेत्रों के लिए अग्रिम तैयारी के लिए निर्देश

गोविन्द मेहता

बागेश्वर (वेलकम इंडिया)। गर्मी के मौसम से पूर्व जनपद में पेयजल आपूर्ति व्यवस्था को सुदृढ़ करने और संभावित जल संकट वाले क्षेत्रों के लिए प्रभावी रणनीति तैयार करने के उद्देश्य से जिलाधिकारी आकांक्षा कोडे ने कलेक्ट्रेट सभाघर में जल संस्थान, जल निगम तथा सिंचाई विभाग के अधिकारियों के साथ विस्तृत समीक्षा बैठक की। बैठक में जिलाधिकारी ने स्पष्ट कहा कि जिलेवासियों को स्वच्छ एवं पर्याप्त पेयजल उपलब्ध कराना जिला प्रशासन की सर्वोच्च प्राथमिकता है।

उन्होंने निर्देश दिए कि जो पेयजल योजनाएं अपने अंतिम चरण में हैं, उन्हें युद्ध स्तर पर कार्य करते हुए शीघ्र पूर्ण किया जाए, ताकि अधिक से अधिक



लोगों को इनका लाभ मिल सके। उन्होंने अधिकारियों को चेताया कि उन्हें अपनी-अपनी योजनाओं की प्रगति की पूरी जानकारी होनी चाहिए और किसी भी स्तर पर लापरवाही या शिथिलता स्वीकार नहीं की जाएगी। बैठक के दौरान पेयजल योजनाओं के हस्तांतरण की प्रक्रिया की भी समीक्षा

की गई। जिलाधिकारी ने निर्देश दिए कि जिन योजनाओं की औपचारिकताएं अभी शेष हैं, उन्हें शीघ्र पूर्ण किया जाए।

विशेष रूप से ग्राम सभाओं को हस्तांतरित की जाने वाली योजनाओं के संबंध में उन्होंने कहा कि ग्रामीणों के साथ बैठक कर पारदर्शिता के साथ

पूरी प्रक्रिया संपन्न की जाए, ताकि योजनाओं के संचालन में स्थानीय सहभागिता सुनिश्चित हो सके। जिलाधिकारी ने संभावित जल संकट वाले क्षेत्रों को चिन्हित करने और वहां पहले से ही वैकल्पिक व्यवस्थाएं सुनिश्चित करने के निर्देश भी दिए। उन्होंने कहा कि जिन क्षेत्रों में

गर्मियों के दौरान पानी की कमी की स्थिति उत्पन्न होती है, वहां टैंकरों तथा अन्य वैकल्पिक माध्यमों की अग्रिम व्यवस्था सुनिश्चित की जाए, ताकि आवश्यकता पड़ने पर तुरंत राहत उपलब्ध कराई जा सके।

शिकायतों के त्वरित निस्तारण के लिए जिलाधिकारी ने कंट्रोल रूम स्थापित करने के निर्देश दिए, जहां पर्याप्त कर्मचारियों की तैनाती रहे और प्राप्त शिकायतों का तत्काल समाधान किया जा सके। उन्होंने जिला पंचायतों के अधिकारियों को सभी ग्राम प्रधानों से नियमित संवाद स्थापित करते हुए प्रत्येक गांव में पेयजल व्यवस्था की उपलब्धता की स्थिति की निगरानी कर सभी क्षेत्रों में पेयजल व्यवस्था सुचारु करने के निर्देश दिए। तथा जिन क्षेत्रों में पेयजल समस्या आए वहां संबंधित विभाग द्वारा तत्काल मौके

पर पहुंचकर उसका समाधान करने के सख्त निर्देश दिए। जिलाधिकारी ने अधिकारियों से कहा कि वे कार्यालय तक सीमित न रहें, बल्कि फील्ड में जाकर योजनाओं और जलापूर्ति की वास्तविक स्थिति का निरीक्षण करें। उन्होंने दोहराया कि ग्रीष्मकाल के दौरान किसी भी नागरिक को पेयजल के लिए परेशान नहीं होना चाहिए और सभी विभाग आपसी समन्वय के साथ कार्य करते हुए समयबद्ध रूप से समस्याओं का समाधान सुनिश्चित करें। बैठक में मुख्य विकास अधिकारी आरसी तिवारी, जल संस्थान के अधिशासी अभियंता दलीप सिंह बिष्ट, जल निगम के वीके रवि, सिंचाई विभाग के जगत सिंह बिष्ट तथा जलसंस्थान के सहायक अभियंता दीन दयाल टम्टा सहित संबंधित विभागों के अधिकारी उपस्थित रहे।

## भेलसर के समीप भीषण सड़क हादसा, बाइक सवार दो लोग गंभीर रूप से घायल



फतेह खान

रुजागंज (वेलकम इंडिया)। रूदौली कोतवाली क्षेत्र के राष्ट्रीय राजमार्ग पर तंकिगा गांव कट के पास शुक्रवार अपराह्न मारुति वेगनआर ने बाइक में जोरदार टक्कर मार दिया जिसमें बाइक सवार दो लोग गंभीर रूप से घायल हो गए। हादसे की सूचना पर भेलसर चौकी प्रभारी अपने हमराही के साथ मौके पर पहुंच घायलों को उपचार हेतु सामुदायिक स्वास्थ्य केंद्र खैरनपुर में भर्ती कराया जहां डॉक्टरों ने हालत गंभीर देख जिला अस्पताल रेफर कर दिया तथा

हादसे में लियत वाहनों को कब्जे में ले लिया। कोतवाली रूदौली क्षेत्र के अंतर्गत नेशनल हाइवे तंकिगा कट के पास लखनऊ से अयोध्या की ओर जा रही एक मारुति वेगनआर ने बाइक में जोरदार टक्कर मार दी, जिससे बाइक सवार दो युवक गंभीर रूप से घायल हो गए। घायलों की पहचान महेश पुत्र विंथा, निवासी ग्राम चितई का पुरवा कोतवाली रूदौली तथा गुड्डु पुत्र राम सेवक के रूप में हुई है। टक्कर इतनी जोरदार थी कि दोनों युवक मौके पर ही गंभीर रूप से घायल हो गए।

## 21 मार्च को गोवर्धन आएंगी महामहिम राष्ट्रपति, लगाएंगी सप्तकोषीय परिक्रमा

मनोज शर्मा

मथुरा (वेलकम इंडिया)। राष्ट्रपति बनने के बाद पहली बार महामहिम द्रौपदी मुर्मू गोवर्धन यात्रा करने आ रही हैं। जिसे लेकर प्रशासन और ब्रजवासियों में खासा उत्साह देखने को मिल रहा है। राष्ट्रपति के 21 मार्च के प्रस्तावित गोवर्धन कार्यक्रम को ध्यान में रखते हुए जिला प्रशासन और सुरक्षा एजेंसियों ने तैयारियां तेज कर दी हैं। प्राप्त जानकारी के अनुसार राष्ट्रपति द्रौपदी मुर्मू 19 मार्च से तीन दिवसीय दौरे पर मथुरा आ रही हैं।

मथुरा दौरे के दौरान 21 मार्च को गिरिराज महाराज की प्रसिद्ध सप्तकोषीय परिक्रमा करेंगी। राष्ट्रपति की परिक्रमा को लेकर परिक्रमा मार्ग पर साफ-सफाई, सुरक्षा व्यवस्था और यातायात प्रबंधन को लेकर विशेष



इंतजाम किए जा रहे हैं। राष्ट्रपति अपने दौरे के दौरान गोवर्धन क्षेत्र के प्रमुख मंदिरों में भी दर्शन-पूजन करेंगी। इसके लिए मंदिर प्रशासन और स्थानीय समितियों द्वारा भी तैयारियां शुरू कर दी गई हैं। प्रशासनिक अधिकारियों द्वारा परिक्रमा मार्ग, मंदिरों और

आसपास के क्षेत्रों का लगातार निरीक्षण किया जा रहा है ताकि राष्ट्रपति के कार्यक्रम को सुचारु रूप से संपन्न कराया जा सके।

राष्ट्रपति के आगमन को देखते हुए सुरक्षा व्यवस्था को लेकर भी विशेष सतर्कता बरती जा रही है। पुलिस और प्रशासन की टीमों सुरक्षा के व्यापक इंतजामों में जुटी हुई हैं और पूरे कार्यक्रम की विस्तृत रूपरेखा तैयार की जा रही है। राष्ट्रपति द्रौपदी मुर्मू की यह यात्रा ब्रज क्षेत्र के लिए ऐतिहासिक मानी जा रही है। ब्रजवासियों का मानना है कि देश की प्रथम नागरिक का गोवर्धन आकर गिरिराज महाराज की परिक्रमा करना पूरे ब्रज क्षेत्र के लिए गर्व और आस्था का विषय है। राष्ट्रपति के स्वागत को लेकर स्थानीय लोगों और श्रद्धालुओं में भी उत्साह का माहौल बना हुआ है।

## श्रीमद् भागवत कथा का आयोजन: तीसरे दिन उमड़ी श्रद्धालुओं की भीड़, भक्तिमय हुआ माहौल



वेलकम इंडिया संवाददाता

मथुरा (बलदेव)। रीढ़ा बलदेव स्थित विनय अग्रवाल के बाड़े में चल रही श्रीमद् भागवत कथा के तीसरे दिन बड़ी संख्या में श्रद्धालु पहुंचे, जिससे भक्तिमय माहौल हो गया। भागवत प्रवक्ता आचार्य मनीष गंगाचर्य ने कथा के दौरान सती चरित्र, ध्रुव चरित्र और ध्रुव जी के वंश का विस्तार से वर्णन किया। उन्होंने जड़ भरत चरित्र, आजामिलोपाख्यान और भगवान के परम भक्त ब्रह्मद जी की कथा का भी

भावपूर्ण वर्णन किया। इस अवसर पर श्री गंगाचर्य ने कहा कि कलियुग के समस्त पापों को समाप्त करने की शक्ति श्रीमद् भागवत महापुराण की कथा में निहित है। उन्होंने बताया कि जो भी श्रद्धा और भक्ति भाव से इस कथा का श्रवण करता है, उसका जीवन धन्य हो जाता है। इस अवसर पर बलभद्र पीठाधीश्वर आचार्य विष्णु जी महाराज ने कहा कि भगवान के लिए भक्ति और प्रेम ही सर्वोपरि है, न कि जाति, पद या संपत्ति। सच्चे मन से की गई भक्ति से ईश्वर अवश्य प्रसन्न होते हैं।

## मुदाफरा गांव में शहीद शोभित शर्मा की आठवीं पुण्यतिथि बड़े ही हर्सोल्लास के साथ मनाई



हरेन्द्र शर्मा

हापुड़ (वेलकम इंडिया)। हापुड़ जनपद के बागुआड़ थाना क्षेत्र के गांव मुदाफरा में राष्ट्रीय सैनिक संस्था जिला ईकाई हापुड़ के तत्वावधान में ग्राम मुदाफरा में शोभित शर्मा 13 मार्च 2018 को सुकमा में नक्सलवाद से लड़ते हुए क़र्रुअल्लाह से शहीद हो गए। शहीद शोभित की आठवीं पुण्यतिथि पर उनके गांव मुदाफरा में उनकी प्रतिमा के समक्ष उनकी आत्मा की शांति के लिए यज्ञ कर व उनकी

प्रतिमा पर माल्यार्पण कर उन्हें भावपूर्ण श्रद्धांजलि अर्पित की गई इस अवसर पर उनकी पत्नी ज्योति शर्मा उनके पुत्र कृष्णा शर्मा, राष्ट्रीय सैनिक संस्था के प्रदेश प्रवक्ता व हापुड़ के जिला अध्यक्ष ज्ञानेन्द्र त्यागी, ब्लाक उपाध्यक्ष विकास त्यागी, प्रशासनिक सदस्यों में वझीलपुर के ग्राम प्रधान राजू सैनी, ब्रजभूषण त्यागी, मोनू खान, सचिन शर्मा, केन्द्रिय रिजर्व पुलिस के सब इंस्पेक्टर इतेखाब आलम, चालक चौब सिंह राजपूत मौजूद रहे।

## प्रदेश के स्थानीय मुद्दों का हल करना यूकेडी की प्राथमिकता युवाओं से स्थानीय दल को मजबूत करने हेतु आगे आने की अपील

वेलकम इंडिया संवाददाता

बागेश्वर। नगर के एक स्थानीय होटल में उतराखंड क्रांति दल की बैठक गई। इसकी अध्यक्षता पार्टी के कार्यकारी अध्यक्ष हीरा सिंह नेगी ने की। इस दौरान कार्यकर्ताओं ने राज्य से जुड़े विभिन्न ज्वलंत मुद्दों पर विस्तार से चर्चा करते हुए संगठन को मजबूत बनाने पर जोर दिया। बैठक में वक्ताओं ने कहा कि राज्य के मूल संसाधन जल, जंगल तथा जमीन की सुरक्षा को लेकर पार्टी लगातार आवाज उठाती रही है और आगे भी इस मुद्दे पर संघर्ष जारी रहेगा। प्रदेश में बाहरी लोगों के भूमि खरीद के बढ़ते मामले को देखते हुए 1950 का सख्त भू-कानून लागू किया जाना आवश्यक है, ताकि राज्य की मूल पहचान तथा संसाधनों की रक्षा हो सके। बैठक में राज्य की स्थानीय राजधानी के मुद्दे पर भी चर्चा हुई। वक्ताओं ने कहा कि इस विषय पर सरकार को स्पष्ट नीति बनानी चाहिए, जिससे प्रदेश की जनता की भावनाओं



का सम्मान हो सके। इसके अलावा पार्टी की संगठनात्मक रूपरेखा को मजबूत करने, गांव-गांव तक संगठन का विस्तार करने तथा युवाओं को अधिक से अधिक जोड़ने की रणनीति पर भी विचार-विमर्श किया। इस दौरान अंकिता भंडारी प्रकरण को लेकर भी पार्टी के रुख पर चर्चा की गई। बैठक में लोकमार्थक पूरन राठौर ने अपनी मधुर आवाज में गाना गाकर सभी को मंत्रमुग्ध कर दिया। उन्होंने कहा कि अब स्थानीय पार्टी को मजबूत करना है। जिलाध्यक्ष

एड मनोज जोशी ने कहा कि अब प्रदेश के विकास हेतु स्थानीय दल को प्रदेश में बढ़ रहे भ्रष्टाचार, महंगाई और बढ़ती बेरोजगारी को रोकने हेतु उक्रांद लगातार क्षेत्रीय मुद्दों के विकास हेतु संघर्ष कर रही है हम सभी को राष्ट्रीय पार्टियों के बजाय क्षेत्रीय पार्टी को मजबूत कर राज्य के विकास हेतु आने वाले आगामी वर्ष में होने वाले चुनाव में उक्रांद को भारी जनमत देकर प्रदेश में सरकार बनानी होगी इसके लिए सभी कार्यकर्ताओं को एकजुट होकर कार्य करना होगा। इस

दौरान वरिष्ठ कार्यकर्ता और उक्रांद के फाउंडर सदस्य रहे धुवन कांडपालने कार्यकर्ताओं को संबोधित करते हुए अब घर घर जाकर उक्रांद को मजबूत करने और प्रदेश में उक्रांद की सरकार बनाने हेतु आमजन को जागरूक करने हेतु युद्धस्तर पर कार्य करने की अपील की। कहा कि बहुत हो गया भ्रष्टाचार अब नही सहेंगे प्रदेश की जनता अत्याचार, बदलाव की बयार है बस आमजन को क्षेत्रीय दल के प्रति विश्वास पैदा करना हम सभी कार्यकर्ताओं की जिम्मेदारी है कहते हुए बृथ स्तर पर संगठन की मजबूती और युवा वर्ग की सैगटन में भागीदारी बढ़ाने की बात कही। इस दौरान पूरन सिंह, गिरीश ओली, विमल चंद्र, ईश्वर दत्त पांडे, घनश्याम साह, जगदीश चंद्र पांडे, अनिल धोपाल, मंगल सिंह, मोहन राम, दिनेश पांडे, विनोद साह, सौरभ, नीरज राठौर, पीपूष, पवन राठौर, मनोज जोशी, हीरा सिंह नेगी, विनोद पांडे, शिवराज सिंह राठौर, रोहित थायत आदि उपस्थित थे।

## गिरिराज तलहटी में संत चिन्मयानंद बापू ने सुनाई माखन चोरी लीला, ब्रजवासियों ने लगाये जयकारे साध्वी पूर्णिमा दीदी के भजनों पर भक्तजन हुये भाव विभोर

वेलकम इंडिया संवाददाता

मथुरा (गोवर्धन)। गिरिराज तलहटी बड़ी परिक्रमा मार्ग चरणामृत कुंड पर आयोजित श्रीमद् भागवत कथा के पांचवे दिन संत चिन्मयानंद बापू महाराज ने भगवान बालकृष्ण भगवान की माखन चोरी लीला का मनोहारी वर्णन किया जिनको सुनकर सभी भक्तजन का भाव विभोर हो गये। महायज्ञ के पांचवें दिन कथा सुनने वृजवासियों की भारी भीड़ उमड़ी। परम साध्वी पूर्णिमा दीदी के भजनों पर भक्त श्रद्धालुओं ने भावविभोर होकर जमकर नृत्य किया। भागवत कथा में सुदामाकुटी नाभा पीठाधीश्वर सुतीक्ष्ण देवाचार्य महाराज, अध्यात्म पीठाधीश्वर प्रकाश महाराज, डॉ. मनमोहन शास्त्री जी, राजू भव्या ने व्यास पीठ का पूजन करके भक्तजनों को अपना आशीर्वाद प्रदान किया।



हुए भगवान श्रीकृष्ण की लीलाओं में पुतना, तुषावर्त और शकटासुर उत्थार का लीला का अत्यंत भावपूर्ण वर्णन किया।

संत बापू महाराज ने बताया कि भगवान श्रीकृष्ण की माखन चोरी लीला केवल एक बाल लीला नहीं बल्कि उसके पीछे गहरा आध्यात्मिक संदेश छिपा है। उन्होंने बताया कि टाकुरजी ने ब्रजवासियों को आनंद प्रदान करने और उनके हृदय में प्रेम भाव जागृत करने के लिए यह लीला की थी। जब भगवान श्रीकृष्ण माखन

चुराकर अपने सखाओं के साथ बांटते थे, तब पूरे ब्रज में आनंद और उल्लास का वातावरण बन जाता था। यह लीला दर्शाती है कि भगवान अपने भक्तों के साथ स्नेह और प्रेम का संबंध रखते हैं। कथा सुनकर उपस्थित श्रद्धालु भाव-विभोर हो गये। इस अवसर पर मुरारी लाल गोयल, मर्यक वैद्य, प्रियंका पांडेय, गीतिका शर्मा, मीमांशा, गंगादास, ओमप्रकाश, हरीश जोशी, व्यापार मंडल के अध्यक्ष गणेश पहलवान, हनी पाठक, गोविंद सिंह चौधरी, भारत उपाध्याय आदि भक्तजन उपस्थित रहे।

## गिरिराज तलहटी में 19 मार्च से 22 मार्च तक होगा वृक्षारोपण महोत्सव

गोवर्धन (वेलकम इंडिया)। बड़ी परिक्रमा मार्ग स्थित गोविंद कुंड आन्यौर में 19 मार्च से 22 मार्च तक वृक्षारोपण महोत्सव का आयोजन होने जा रहा है। यह आयोजन वल्लभ सम्प्रदाय के आचार्य पु. गोस्वामी श्री प्रशांत कुमारजी महाराज ब्रह्मन्दि-मुर्खड़ी की प्रेरणा से गीत संगीत सागर ट्रस्ट मुम्बई के तत्वावधान में किया जा रहा है। पु. महाराज श्री संस्था के ट्रस्टीगण व अन्य वैष्णव ब्रज में आकर वृक्षारोपण के साथ साथ श्री गोवर्धन महाराज की पूजा एवं परिक्रमा भी करेंगे। यह समस्त आयोजन नमो वृक्षेभ्यः के शीर्षक तले और वलीन तलहटी, ग्रीन तलहटी मिशन के अंतर्गत आयोजित होगा। उत्तर प्रदेश वन विभाग गोवर्धन के सहयोग और पर्यावरण प्रेमी पंडित दारुदयाल जतीपुरा वालों के संयोग से यह भव्य आयोजन किया जा रहा है। पर्यावरण प्रेमी पंडित दारुदयाल वालों ने बताया कि वृक्षारोपण महोत्सव आयोजन में पर्यावरण संरक्षण के महत्व को बढ़ावा दिया जाएगा। उद्देश्य सामाजिक और पर्यावरणीय गतिविधि है जिसका उद्देश्य पेड़ों की संख्या बढ़ाना और प्रकृति को संतुलित करना है।

## झिरोली पुलिस ने अवैध शराब के साथ अभियुक्त को किया गिरफ्तार

बागेश्वर (वेलकम इंडिया)। जनपद में मादक पदार्थों और अवैध शराब के विरुद्ध चलाए जा रहे अभियान के तहत पुलिस ने बड़ी कार्रवाई की है। झिरोली थाना पुलिस ने अवैध शराब की विक्री रोकने और ग्रामीण क्षेत्रों में अवैध शराब की विक्री करने वालों को कड़ी चेतावनी देते हुए अवैध शराब की तस्करी करने वालों को खिलका अपना अभियान तेज कर दिया है। झिरोली पुलिस ने चैकिंग के दौरान एक युवक को अवैध अग्नेयी शराब के साथ गिरफ्तार किया है। पुलिस अवैधिक के निर्देश पर नशा मुक्त बागेश्वर अभियान चल रहा है। झिरोली थाना क्षेत्र में चैकिंग अभियान चलाया। वहीं पुलिस को चैकिंग के दौरान वाहन में अवैध अग्नेयी शराब का परिचय करते हुए एक युवक को पकड़ने में सफलता मिली। पुलिस टीम ने अज्ञात गांव के समीप वाहन से 36 बोतल अवैध अग्नेयी शराब बरामद की। आरोपित के विरुद्ध झिरोली में आबकारी अधिनियम के तहत मुकदमा दर्ज कर वाहन को सीज कर दिया है।

## श्रीकृष्ण जन्म स्थान मामले की अगली सुनवाई 28 मार्च को होगी



वेलकम इंडिया संवाददाता

मथुरा। श्रीकृष्ण जन्मभूमि मंदिर से शाही ईदगाह और मीना मस्जिद को हटाने वाले केस में शुक्रवार को प्रयागराज हाईकोर्ट में सुनवाई हुई, जिसमें हिंदू पक्ष/मुस्लिम पक्ष की तरफ से सभी अधिवक्ता मौजूद रहे, न्यायालय में व्यस्तता होने के कारण सुनवाई नहीं हो सकी और न्यायालय ने अगली सुनवाई के

लिए 28 मार्च की डेट लगा दी है। श्री कृष्ण जन्मभूमि मंदिर मस्जिद केस के याचिका कर्ता दिनेश फलाहारी महाराज ने कहा कि सभी सनातनी हिंदू यही चाहते हैं कि मुगल शासकों ने तलवार के दम पर हमारे मठ मंदिर पर कब्जा किया था, वह अवैध कब्जा न्यायालय के द्वारा कलम की ताकत से जल्द से जल्द हटाना चाहिए।

## बोलेंगे अनियंत्रित होकर खाई में गिरने से दो की मौत पांच घायल

वेलकम इंडिया संवाददाता

कपकोट। कपकोट से सवारियां लेकर खलझुनी की ओर जा रही बोलेंगे टैक्सि वाहन में अचानक तकनीकी खराबी आने से मुनार के समीप बावे बेंड के पास बोलेंगे वाहन अनियंत्रित होकर खाई में गिर गई। जिसमें सात सवारियां थीं। घटना के समय वाहन में अधिकांश महिला यात्री सवार थे घटना में वाहन सवार दो महिलाओं की मौत पर ही मौत हो गई जबकि पांच यात्री घायल हो गए घटना की सूचना मिलते ही क्षेत्र में सनसनी फैल गई। जिसके बाद आसपास के लोग और क्षेत्रीय वाहन चालक भी तत्काल घटना स्थल पहुंचे। जहां स्थानीय लोगों ने रेस्क्यू अभियान शुरू किया। जहां घटना की क्षेप सदस्य देवेंद्र सिंह ने इसकी सूचना 112 पुलिस और प्रशासन को भी इसकी सूचना दी। सूचना मिलते ही उपजिलाधिकारी कपकोट अनिल चन्पाल, तत्काल तहसीलदार और



राजस्व टीम के साथ घटना स्थल को रवाना हुए। उनके द्वारा रेस्क्यू हेतु एम्ब्यूलेस और आपदा की टीम को मौके पर भेजा। साथ ही थानाध्यक्ष प्रताप सिंह नगरकोटी भी मौके के लिए रवाना हुए। आपदा कंट्रोल रूम से प्राप्त जानकारी के आधार पर टैक्सि वाहन संख्या-यूके- 02 टीए- 3078 में सवार साथ लोगों में दो महिलाओं की मौत पर ही मृत्यु हो गई। जबकि घटना में पांच यात्री घायल हो गए। जिन्हें स्थानीय लोगों और रेस्क्यू टीम की मदद से इलाज हेतु प्राथमिक स्वास्थ्य केंद्र

कपकोट लाया जा रहा है। घटना में दो मृतकों में खलझुनी निवासी पानुली देवी उर्फ परुली देवी पत्नी प्रताप राम 60 वर्ष, और सुपुत्री देवी पत्नी नरपत राम उम्र 68 वर्ष, की घटनास्थल में ही मौत हो गई। जबकि घटना में वाहन चालक दीपक राम पुत्र नैन राम 37, नीमा देवी पत्नी दीपक राम 31, प्रेमा देवी पत्नी हरीश राम, 45, जसोदा देवी पत्नी रमी राम 38, कमल सिंह पुत्र शेर सिंह 38 वर्ष घायल हो गए। वहीं घायलों का कपकोट अस्पताल में प्राथमिक उपचार किया जा रहा है।

# ओबरा डी और अनपरा ई परियोजनाओं में ज्वाइंट वेंचर समाप्त कर राज्य विद्युत उत्पादन निगम को परियोजनाएँ सौंपने की मांग

## वेलकम इंडिया संवाददाता

संतकबीरनगर। विद्युत कर्मचारी संयुक्त संघर्ष समिति, उत्तर प्रदेश ने प्रदेश के मुख्यमंत्री योगी आदित्यनाथ से मांग की है कि ओबरा डी और अनपरा ई ताप विद्युत परियोजनाओं को ज्वाइंट वेंचर के स्थान पर प्रदेश के व्यापक हित में राज्य विद्युत उत्पादन निगम को तत्काल सौंपा जाए। संघर्ष समिति का कहना है कि ज्वाइंट वेंचर का एम ओ यू होने के तीन साल बाद भी परियोजना पर कोई ठोस कार्य शुरू नहीं हो पाया है, जो अत्यंत चिंताजनक स्थिति है। उल्लेखनीय है कि इन परियोजनाओं को एनटीपीसी के साथ जॉइंट वेंचर में बनाने का एम ओ यू फरवरी 2023 में ग्लोबल समिट के दौरान हुआ था।

संघर्ष समिति के पदाधिकारी ई0 राजेश कुमार ने कहा कि सामान्यतः इस प्रकार की ताप विद्युत परियोजनाएँ लगभग पांच साल में पूर्ण हो जाती हैं, लेकिन ज्वाइंट वेंचर को स्वीकृत मिलने के तीन साल से अधिक समय बीत जाने



के बावजूद निर्माण कार्य शुरू न होना गंभीर प्रशासनिक विफलता को दर्शाता है। इससे प्लांट एंड मशीनरी की लागत में कॉस्ट ओवरन होने की पूरी संभावना है, जिसके कारण परियोजना की कुल लागत सैकड़ों करोड़ रुपये तक बढ़ सकती है।

इसका दुष्परिणाम यह होगा कि ज्वाइंट वेंचर में बनने वाली परियोजना से बिजली उत्पादन की लागत काफी बढ़ जाएगी। संघर्ष समिति ने कहा कि यदि इन परियोजनाओं को ज्वाइंट वेंचर के स्थान पर राज्य विद्युत उत्पादन निगम

को सौंपा जाए तो पहले से मौजूद बुनियादी सुविधाओं और कॉमन इंफ्रास्ट्रक्चर का उपयोग होने से बिजली की उत्पादन लागत 40 से 50 पैसे प्रति यूनिट तक कम हो सकती है।

संघर्ष समिति ने मध्य प्रदेश सरकार का उदाहरण देते हुए बताया कि अमरकंटक परियोजना को लेकर वहां का ज्वाइंट वेंचर में परियोजना लगाने का निर्णय लिया था। लेकिन दो वर्ष तक कोई उल्लेखनीय प्रगति न होने के कारण मध्य प्रदेश सरकार ने ज्वाइंट वेंचर को

निरस्त कर परियोजना को अपने राज्य के उत्पादन निगम को सौंपने का निर्णय ले लिया। संघर्ष समिति का कहना है कि उत्तर प्रदेश में भी अब बिल्कुल ऐसी ही परिस्थितियाँ बन चुकी हैं। संघर्ष समिति के पदाधिकारी ई0 चंद्र भूषण ने बताया कि फरवरी 2023 में एनटीपीसी के साथ ओबरा डी और अनपरा ई परियोजनाओं को बनवाने का ज्वाइंट वेंचर का एम ओ यू हुआ था जिसके अंतर्गत 2800 मेगावाट ओबरा डी तथा 2800 मेगावाट अनपरा ई ताप विद्युत परियोजनाएँ एनटीपीसी के साथ ज्वाइंट वेंचर में स्थापित की जाएंगी।

लेकिन 3 साल बीत जाने के बाद भी न तो निर्माण कार्य शुरू हो सका है और न ही परियोजना के लिए आवश्यक कोयला लिक्विज की व्यवस्था हो पाई है। संघर्ष समिति के अनुसार अभी तक नॉर्दन कोलफील्ड्स लिमिटेड (एनसीएल) से कोल पीट्टेड लिक्विज प्राप्त नहीं हो पाया है और वर्तमान स्थिति में लगभग 500 से 700 किलोमीटर दूर से कोयला लाने की संभावना बन रही

है। इससे कोयले की ढुलाई पर ही अत्यधिक व्यय होगा और बिजली की उत्पादन लागत अनावश्यक रूप से बढ़ जाएगी। संघर्ष समिति के पदाधिकारी धीरेन्द्र यादव ने यह भी कहा कि एक ही परिसर में दो अलग-अलग स्वामित्व वाली परियोजनाएँ स्थापित होने से अनेक परिचालन संबंधी समस्याएँ तथा ज्वाइंट वेंचर के प्रस्तावित पावर हाउस दोनों के लिए कोयले की आपूर्ति में टकराव की स्थिति उत्पन्न हो सकती है। विशेष रूप से कोयला परिवहन और ऐश डिस्पोजल सबसे बड़ी चुनौतियाँ बन सकती हैं। वर्तमान में परिसर में केवल एक ही रेलवे लाइन उपलब्ध है, जिससे उत्पादन निगम के पहले से संचालित पावर हाउस और ज्वाइंट वेंचर के प्रस्तावित पावर हाउस दोनों के लिए कोयले की आपूर्ति में टकराव की स्थिति उत्पन्न हो सकती है।

इसी प्रकार कोयला जलने के बाद बनने वाली राख के निस्तारण के लिए एक ही ऐश पॉड होने से गंभीर परिचालन दिक्कत पैदा होने की संभावना है। संघर्ष

समिति ने कहा कि इन सभी तथ्यों को ध्यान में रखते हुए प्रदेश के हित में ज्वाइंट वेंचर का प्रस्ताव निरस्त कर ओबरा डी और अनपरा ई परियोजनाओं को तत्काल राज्य विद्युत उत्पादन निगम को सौंपा जाना चाहिए, ताकि परियोजना समयबद्ध रूप से पूरी हो सके और प्रदेश को सस्ती बिजली उपलब्ध हो सके। इस बीच, पूर्वोत्तर बिजली वितरण निगम और दक्षिणोत्तर बिजली वितरण निगम के निर्जीकरण के विरोध में जारी आंदोलन के 471वें दिन बिजली कर्मियों ने प्रदेश के सभी जनपदों में व्यापक विरोध प्रदर्शन जारी रखा। इस क्रम में आज संत कबीर नगर में विरोध प्रदर्शन ई0 राजेश कुमार, ई0 अमित सिंह, ई0 सुनील यादव, ई0 चंद्र भूषण, कार्यकारी सहायक दिलीप सिंह, अमरनाथ यादव, दुर्गा प्रसाद, सुनील प्रजापति, धीरेन्द्र यादव, सूरज प्रजापति, मनोज यादव, रमेश प्रजापति, अशोक कुमार, आशीष कुमार, संतोष गुप्ता, आर्यन कुमार, वीरेंद्र मौर्य समेत अन्य बिजली कर्मी मौजूद रहे।

## यूपीएसआई भर्ती 2026 परीक्षा केंद्रों का डीएम-एसपी ने किया निरीक्षण



### वेलकम इंडिया संवाददाता

संतकबीरनगर। शुक्रवार को जिलाधिकारी आलोक कुमार व पुलिस अधीक्षक संदीप कुमार मीना ने संयुक्त रूप से 3010 नागरिक पुलिस भर्ती 2026 की लिखित परीक्षा को निष्पक्ष एवं पारदर्शी ढंग से संपन्न कराने के उद्देश्य से एचआरपीजी कॉलेज, एचआरआई कॉलेज, मौलाना आजाद इंटर कॉलेज तथा राजकीय कन्या इंटर कॉलेज खलीलाबाद सहित अन्य परीक्षा केंद्रों का निरीक्षण कर वहां की सुरक्षा व्यवस्था, व्यवस्थापन एवं परीक्षा की तैयारियों का जायजा लिया गया तथा निरीक्षण के दौरान ड्यूटी में तैनात पुलिस अधिकारियों एवं कर्मचारियों को परीक्षा की शुचितता बनाए रखने, अर्थाथियों की सुगम व

व्यवस्थित प्रवेश व्यवस्था सुनिश्चित करने, सदिग्ध व्यक्तियों पर सतर्क ढंग से तथा परीक्षा केंद्रों के आसपास अनावश्यक भीड़ न होने देने के संबंध में आवश्यक दिशा-निर्देश दिए गए। महोदय द्वारा स्पष्ट निर्देश दिए गए कि परीक्षा के दौरान किसी भी प्रकार की अव्यवस्था, अनुचित गतिविधि या नकल से संबंधित प्रयासों को किसी भी स्थिति में बर्दाश्त नहीं किया जाएगा तथा सभी अधिकारी पूरी सतर्कता, निष्पक्षता एवं जिम्मेदारी के साथ अपनी ड्यूटी का निर्वहन करें एवं 3010 नागरिक पुलिस भर्ती 2026 की लिखित परीक्षा को सफुल्ल एवं पारदर्शी ढंग से संपन्न कराने के लिए जिला प्रशासन एवं पुलिस प्रशासन पूरी तरह मुस्तैद है तथा सभी परीक्षा केंद्रों पर पर्याप्त सुरक्षा व्यवस्था सुनिश्चित की गई है।

## डीएम की अध्यक्षता में गैस आपूर्ति व्यवस्था की समीक्षा बैठक



### वेलकम इंडिया संवाददाता

संतकबीरनगर। जिलाधिकारी आलोक कुमार की अध्यक्षता में जनपद में उपभोक्ताओं को एलपीजी सिलेण्डर निर्वाह एवं सुचारू रूप से उपलब्ध कराये जाने एवं उसकी उपलब्धता तथा वितरण में आ रही समस्याओं आदि के त्वरित समाधान के सम्बन्ध में कलेक्ट्रेट सभागार में बैठक आयोजित हुई। इस अवसर पर मुख्य विकास अधिकारी जयकेश त्रिपाठी उपस्थित रहे। जिलाधिकारी द्वारा बैठक में जनपद में गैस की उपलब्धता एवं वितरण में आ रही समस्याओं के सम्बन्ध में समीक्षा की गयी। बैठक के दौरान विक्रय अधिकारियों द्वारा बताया गया कि जनपद में एलपीजी सिलेण्डर पयांन मात्रा में उपलब्ध है और एजेंसियों को बाटलिंग प्लांट से एलपीजी सिलेण्डर की आपूर्ति

लागूतार करायी जा रही है। विक्रय अधिकारियों द्वारा बताया गया कि कम्पनी का सर्वर सही से काम न करने के कारण उपभोक्ताओं को गैस की बुकिंग की प्रक्रिया में समस्या आ रही है जिसे आज सायं तक ठीक हो जाने की संभावना है। विक्रय अधिकारियों द्वारा यह भी बताया गया कि वर्तमान में उपभोक्ताओं की गैस बुकिंग की समय सीमा ग्रामीण क्षेत्र में 45 दिन एवं नगरीय क्षेत्र में 25 दिन कर दी गयी है। जिलाधिकारी द्वारा गैस एजेंसियों के प्रतिनिधियों को निर्देशित किया गया कि घरेलू गैस सिलेण्डर के केवल वास्तविक उपभोक्ताओं को ही उपलब्ध कराया जाय, जांच के दौरान यदि यह पाया जाता है घरेलू गैस सिलेण्डर के वास्तविक उपभोक्ताओं के इतर किसी अन्य व्यक्ति को दिया जा रहा है तो उस गैस एजेंसी के विरुद्ध एफआईआर दर्ज करायी जायेगी। बैठक

के दौरान कतिपय एजेंसी के प्रतिनिधियों द्वारा यह बताया गया कि कुछ लोगों / सोशल मीडिया के लोगों के द्वारा हाकरों (डिलिवरी मैन) को अनावश्यक रूप परेशान किया जा रहा है। जिलाधिकारी द्वारा गैस एजेंसियों के मालिकों / प्रतिनिधियों को निर्देशित किया कि किसी भी स्थिति में गैस सिलेण्डर का डार्डवर्जन न होने पाये। बैठक के दौरान जिला पूर्ति अधिकारी द्वारा बताया गया जनपद में गैस की आपूर्ति लगातार की जा रही है गैस की कोई समस्या नहीं है। उन्होंने जनता से अपवादों पर ध्यान न देने की अपील किया है। बैठक में जिला पूर्ति अधिकारी राजीव कुमार, क्षेत्रीय खाद्य अधिकारी, पूर्ति निरीक्षक, आईओसीएल, बीपीसीएल, एचपीसीएल के विक्रय अधिकारियों एवं जनपद के गैस एजेंसियों के मालिक/प्रतिनिधि आदि उपस्थित रहे।

## पंचायत चुनाव 2026 को लेकर मतदाता सूची पुनरीक्षण की समीक्षा



### वेलकम इंडिया संवाददाता

संतकबीरनगर। जिला निर्वाचन अधिकारी (पं0)/जिलाधिकारी आलोक कुमार की अध्यक्षता में त्रिस्तरीय पंचायत सामान्य निर्वाचन-2026 हेतु निर्वाचक नामावलियों का बृहद पुनरीक्षण कार्य की अद्यतन स्थिति एवं प्रगति से संबंधित समीक्षा बैठक एचआईसी सभागार में आयोजित हुई। इस अवसर पर अपर जिलाधिकारी (वित्त व राजस्व) जयप्रकाश उपस्थित रहे। समीक्षा के दौरान बताया गया कि मा0 राज्य निर्वाचन आयोग की संशोधित अधिसूचना के क्रम में वर्तमान में त्रिस्तरीय पंचायत सामान्य निर्वाचन-2026 हेतु निर्वाचक नामावलियों का बृहद पुनरीक्षण का कार्य चल रहा है। जिला निर्वाचन अधिकारी ने सम्पन्न उप जिलाधिकारियों सहित पुनरीक्षण कार्य से संबंधित अधिकारियों को निर्देशित करते हुए कहा कि आयोग द्वारा निर्धारित

कार्यक्रम के अनुसार दावे/आपत्तियों के निस्तारण के उपरान्त हस्तलिखित पाण्डुलिपियों को जमा करने, कम्प्यूटीकरण व उन्हें मूल सूची में यथास्थान समाहित करने तथा सम्भावित डुप्लीकेट मतदाताओं के सत्यापन/निस्तारण की कार्यवाही संबंधित अधिकारीगण दिनांक 16 मार्च 2026 तक पूर्ण कराना सुनिश्चित करें। इस अवसर पर उप जिलाधिकारी खलीलाबाद अरुण कुमार, उप जिलाधिकारी धनशंकर झा0 सुनील कुमार, उप जिलाधिकारी मेहदावल संजीव राय, तहसीलदार खलीलाबाद आनंद ओझा, तहसीलदार मेहदावल अलिका वर्मा, तहसीलदार धनशंकर रामजी सहित खण्ड विकास अधिकारी गण/समान्य कार्य अधिकारी/नोडल अधिकारी, सहायक विकास अधिकारीगण(पंचायत)/सहायक समन्वयक अधिकारी आदि उपस्थित रहे।

## पालिका का अपर आयुक्त ने किया औचक निरीक्षण अभिलेखों की अव्यवस्था पर जताई नाराजगी

### मोहसिन रहमानी

कांधला(वेलकम इंडिया)। नगर पालिका परिषद का अपर आयुक्त ने औचक निरीक्षण किया। इस दौरान उन्होंने अधिशासी अधिकारी पूर्णमा सिंह के साथ पालिका के विभिन्न विभागों का निरीक्षण कर व्यवस्थाओं का जायजा लिया। अभिलेख कक्ष में रिकॉर्ड के रखरखाव की खराब स्थिति देखकर उन्होंने कड़ी नाराजगी जताई और संबंधित कर्मचारियों को व्यवस्था तुरंत सुधारने के निर्देश दिए। शुक्रवार को अपर आयुक्त भानु प्रताप यादव नगर पालिका परिषद पहुंचे और सबसे पहले अधिशासी अधिकारी के साथ अभिलेख कक्ष का निरीक्षण किया। निरीक्षण के दौरान उन्होंने फाइलों व दस्तावेजों के रखरखाव की स्थिति को बारीकी से परखा।

अभिलेखों के रखरखाव में अव्यवस्था और लापरवाही देखकर उन्होंने कर्मचारियों को फटकार लगाते हुए रिकॉर्ड को व्यवस्थित रखने तथा भविष्य में ऐसी स्थिति न होने देने के निर्देश दिए। निरीक्षण के दौरान अपर आयुक्त ने संपत्ति के लंबित नामांतरण मामलों की भी समीक्षा की।

जांच में कई नामांतरण प्रक्रियाएं



लंबित मिलीं, जिस पर उन्होंने अधिकारियों को सख्त निर्देश देते हुए कहा कि इन मामलों का शीघ्र निस्तारण किया जाय, ताकि आम नागरिकों को अनावश्यक परेशानियों का सामना न करना पड़े।

जन्म और मृत्यु पंजीकरण कक्ष का निरीक्षण करने पर उन्हें व्यवस्थाएं संतोषजनक मिलीं। इस विभाग में कार्य की स्थिति बेहतर पाए जाने पर उन्होंने संबंधित कर्मचारियों की सराहना करते हुए इसी तरह नियमित रूप से कार्य करने की सलाह दी।

निरीक्षण के दौरान अपर आयुक्त भानु प्रताप यादव ने पालिका के समग्र विकास की योजनाओं पर भी चर्चा की। उन्होंने बताया कि नगर क्षेत्र में पारदर्शिता और विकास कार्यों को गति देने के उद्देश्य से स्वकर प्रणाली लागू की गई है।

इस व्यवस्था के तहत नागरिक स्वयं अपने कर का निर्धारण कर

सकते हैं, जिससे राजस्व संग्रह में सुधार होगा और विकास कार्यों को गति मिलेगी। उन्होंने कहा कि शासन द्वारा निर्धारित टैक्स स्लैब को लेकर लोगों को होने वाली दिक्कतों के समाधान के लिए विशेष कार्यशालाएं आयोजित की जाएंगी।

प्रत्येक वार्ड के नागरिकों को स्वकर प्रणाली के लाभ और कर निर्धारण की प्रक्रिया के बारे में विस्तार से जानकारी दी जाएगी, जिससे लोगों की शंकाओं का समाधान हो सके और व्यवस्था सुचारू रूप से लागू हो सके। अपर आयुक्त ने बताया कि शासन के निर्देश पर प्रदेश की नगर पालिकाओं और नगर पंचायतों का निरीक्षण किया जा रहा है।

इसी क्रम में नगर पालिका परिषद का निरीक्षण किया गया है। निरीक्षण के दौरान जहां खामियां मिली हैं, वहां संबंधित अधिकारियों को तत्काल सुधार के निर्देश दिए गए हैं।

## अकीदत और एहताराम के साथ अदा हुई रमजान के चौथे जुमे की नमाज

### मुल्क में अमन-चैन और तरक्की की मांगी दुआ



### मोहसिन रहमानी

कांधला(वेलकम इंडिया)। मुकद्दस रमजान उल मुबारक के पवित्र महीने में चौथे जुमे की नमाज नगर एवं क्षेत्र की सभी मस्जिदों में पूरे अकीदत, एहताराम के साथ अदा की गई। सुबह से ही रोजेदारों में इबादत का खास जज्बा देखने को मिला।

नमाज अदा करने के लिए बड़ी संख्या में नमाजी मस्जिदों में पहुंचे और अल्लाह तआला की हद्व-ओ-सना बयान करते हुए उसकी रहमतों और बरकतों का शुक्र अदा किया।

जुमे की नमाज से पहले उलमा-ए-किराम ने अपने खुल्वों में रमजान के पाक महीने की फजीलत और अहमियत पर रोशनी डाली। उन्होंने कहा कि रमजान का महीना रहमत, मागफिरत और जहन्नम से निजात का महीना है।

इस महीने में अल्लाह तआला अपने बंदों पर खास रहमतें नाजिल करता है और बंदों की

## गैस गोदाम पर उमड़ी उपभोक्ताओं की भीड़, सिलेंडर लेने के लिए लगी लंबी कतार

### मोहसिन रहमानी

कांधला(वेलकम इंडिया)। कस्बे में गैस गोदाम पर उपभोक्ताओं की भारी भीड़ उमड़ पड़ी। गैस सिलेंडर लेने के लिए लोग सुबह से ही गोदाम के बाहर लंबी-लंबी कतारों में खड़े नजर आए। भीड़ अधिक होने के कारण गोदाम परिसर में काफी देर तक अफरा-तफरी का माहौल बना रहा। कई उपभोक्ताओं को घंटों लाइन में लगकर अपनी बारी का इंतजार करना पड़ा।

उपभोक्ताओं का कहना है कि उन्होंने कई दिन पहले गैस सिलेंडर की बुकिंग कराई थी, लेकिन इसके बावजूद भी समय पर उनके घर तक सिलेंडर की डिलीवरी नहीं हो सकी।



इस कारण मजबूर होकर उन्हें स्वयं गैस गोदाम पर पहुंचकर सिलेंडर लेना पड़ा है।

कस्बा निवासी औवैस मलिक ने बताया कि उन्होंने करीब एक सप्ताह पहले गैस सिलेंडर बुक कराया था, लेकिन अब तक सिलेंडर की होम डिलीवरी नहीं हो सकी। कई दिन

इंतजार करने के बाद उन्हें खड़े गोदाम पर पहुंचना पड़ा, जहां पहले से ही बड़ी संख्या में लोग लाइन में लगे हुए थे।

उनका कहना है कि समय पर गैस की सप्लाई न मिलने से उपभोक्ताओं को काफी परेशानी का सामना करना पड़ रहा है। गांव

जसाला निवासी सतीश कुमार ने बताया कि शुक्रवार सुबह समय पर गैस वितरण शुरू नहीं हो सका, जिसके कारण उपभोक्ताओं की भीड़ बढ़ती चली गई।

उन्होंने बताया कि ग्रामीण क्षेत्रों में भी गैस की सप्लाई समय पर नहीं पहुंच रही है, जिसके चलते आसपास के गांवों से भी लोग गैस लेने के लिए गोदाम पर पहुंच रहे हैं।

हालांकि गोदाम पर मौजूद कर्मचारियों का कहना है कि गैस सिलेंडरों की कोई कमी नहीं है और पर्याप्त मात्रा में सिलेंडर उपलब्ध हैं। लेकिन समय पर उपभोक्ताओं के घरों तक सिलेंडर की डिलीवरी नहीं होने के कारण लोगों में असमंजस की स्थिति बनी हुई है।

## रोजा गुनाहों से बचने की ढाल है जफीर करखी

### वेलकम इंडिया संवाददाता

संतकबीरनगर। 'रोजा' इस्लाम धर्म का एक प्रमुख स्तंभ है। एक आलीशान और अहम इबादत है। जिसका वर्णन पवित्र कुरान और हदीसों में है। रोजा की अहमियत का अंदाजा इस बात से भी लगाया जा सकता है कि यह इस्लामधर्म की तरह दूसरे धर्मों में भी एक जरूरी हिस्सा रहा है। इस्लाम धर्म में भी, दूसरी इबादतों की तरह, रोजे को एक बहुत अहमियत दिया है। इसके नियमों, अच्छाइयों और फायदों को साफ-साफ बताया गया है। जो लोग रोजा नहीं रखते उनके लिए चेतावनी भी बताई गई है। रोजा

अल्लाह तआला से प्यार का इजहार है। अल्लाह की खुशी पाने में भूख, प्यास, दुनियावी चीजों से दूर रहना। इस एक ही ख्वाहिश और चाहत होती है कि उसका रब उससे खुश और राही हो। खाने-पीने की सारी चीजें मौजूद हैं लेकिन एक दाना भी गले से नीचे नहीं उतरता है। यह सब वह अपने रब के हुक्म और डर और खोफ से करता है। इसीलिए अल्लाह तआला ने रोजे का इनाम (रोजे ऊपर लिया है कि बंदा अपनी ख्वाहिशों को मरे लिए कुबान कर दे और मुफकलें सहे। हदीस कुदसी यह है कि रोजा सिर्फ मेरे लिए है और मैं खुद इसका इनाम दूंगा या मैं खुद इसका इनाम हूँ। हदीस की



किताबों में रोजे की फजीलत और अहमियत के बारे में और भी बहुत सी

हदीसों हैं। रोजा इंसान के लिए एक ढाल है। ढाल होने का मतलब है कि जैसे कोई इंसान ढाल से अपने दुश्मनों के हमलों से खुद को बचाता है, वैसे ही रोजा भी उसे उसके दुश्मन शैतान से बचाता है। एक रिवायत में बताया गया है कि रोजा अल्लाह के अजाब से बचाता है। दूसरी रिवायत में, रोजा जहन्नम से बचाता है। एक जगह बताया गया है कि किसी ने पूछा, अल्लाह के रसूल! रोजा किस चीज से टूटता है? पैगंबर (सल्लल्लाहू अलैहि वसल्लम) ने कहा: झूठ और चुगली से रोजा, गुनाहों से रोजा और कयामत के दिन, जोनाह और शैतान से हमारे लिए ढाल बनेगा, सच्चा रोजा

होना चाहिए। सुबह से शाम तक भूखा-प्यासा रहना और कुछ इच्छाओं से बचना काफी नहीं है, क्योंकि यह तो रोजे का सिर्फ दिखावा है। बल्कि, इसके लिए यह शर्त है कि रोजे के साथ उसकी रूह और असलियत भी हो। रोजा वो है कि जबान बुराई से रुके, कान चुपली से रुके, आँखें नाजायज चीजों को न देखें, हाथ जुल्म और ज्यादती से रुके, पैर हारम चीजों की तरफ चलने से मना करें, और इन सबके राजा, दिल और दिमाग, शरिया के खिलाफ चीजों को सोचने और समझने की ताकत से दूर रहें। आइए हम सब माह रमजान के आखिर अंश में अल्लाह तआला से दुआ करें कि

हमारे फॉर्मल रोजे को एक असली और रूहानी रोजे में बदल दे। जो हमारे लिए यहाँ और वहाँ, यानी इस दुनिया और आखिरत में एक ढाल बने, आमीन। रमजान के हर पल को कीमती बनाएँ। हमारे अल्लाह की खुशी, हमारी और माफी पाने में बिताएँ। हमारी जवान से निकली हर बात सच्ची हो हमारा पेट हारम खाने से दूर रहे, हमारी आँखें धोखे से सुरक्षित रहें, हम बुरे खयालों को रोके, हम फालतू बातों से बचेगे, हम दिन-रात इबादत, तिलावत, तीबा में बिताएँ। अगर हम सब ऐसा करेंगे, तो अल्लाह जरूर हमारे रोजे को गुनाहों से बचने के लिए ढाल बना देगा।

# बैठक के दौरान डीएम के सख्त निर्देश: गैस की कमी नहीं कालाबाजारी की गई तो होगी सख्त कार्रवाई

## वेलकम इंडिया संवाददाता

बुलंदशहर। जिलाधिकारी श्रुति ने कलेक्ट्रेट में जनपद में स्थित गैस एजेंसियों के स्वामी/प्रोप्राइटर तथा पेट्रोलियम एम्प्लॉयमेंट (गैस) के पदाधिकारियों के साथ बैठक करते हुए उपभोक्ताओं को यथाचित संख्या में आवश्यकतानुसार रसोई गैस सिलेंडर नियमानुसार गैस बुकिंग उपरान्त निर्धारित मूल्य पर उपलब्ध कराने के निर्देश दिये गये। जिलाधिकारी द्वारा निर्देश दिये गये कि गैस एजेंसियों पर गैस सिलेंडर की बुकिंग आदि हेतु उपभोक्ताओं के एकत्रित होने पर किसी भी दशा में भगदड़ आदि की स्थिति नहीं होनी चाहिए।

सभी उपभोक्ताओं को सिलेंडर मिलने की प्रक्रिया के बारे में अवगत कराया जाए जिससे किसी भी प्रकार



की अव्यवस्था नहीं होने पाए। यदि गैस वितरण के कम्पनी पोर्टल में कोई साफ्टवेयर समस्या आ रही है तो उक्त समस्या से उपभोक्ताओं को अवगत कराया जाय। उपभोक्ताओं के साथ मधुर व्यवहार रखते हुए उनकी समस्याओं का समाधान किया जाए। किसी भी दशा में उपभोक्ताओं से किसी भी स्तर पर दुर्व्यवहार की शिकायत न हो सके। उपभोक्तागण अतिआवश्यक

होने पर ही गैस एजेंसियों पर जाये तथा गैस एजेंसियों पर पहुंचने के उपरान्त पूर्ण संयम एवं सदभाव का परिचय देकर गैस सिलेंडर प्राप्त करें। जनसामान्य से अपील की गयी कि एलपीजी गैस का अनावश्यक भण्डारण/होल्ड न किया जाये। सभी गैस एजेंसियों द्वारा यह सुनिश्चित किया जाए कि स्टॉफ/ कर्मचारियों द्वारा सिलेंडर की कालाबाजारी में किसी भी



स्तर से सल्लिपता न होने पाये। बैठक के माध्यम से सभी उपभोक्ताओं को सूचित किया जा रहा है कि समीक्षा उपरान्त यह पाया गया कि जनपद में एलपीजी गैस की प्रचुर मात्रा उपलब्ध है।

एलपीजी गैस की जनपद में उपलब्धता की कोई कमी नहीं है। उपभोक्तागण पूर्ण संयम बरते तथा निर्धारित समयवधि के उपरान्त ही गैस

बुक करें। गैस एजेंसियों के द्वारा सरकारी हास्पिटल, जिला कारागार, शैक्षणिक संस्थानों यथा अटल आवासीय विद्यालय, नवोदय विद्यालय, केन्द्रीय विद्यालय आदि, पुलिस लाईन/सीआरपीएफ कैम्प, वृद्धाश्रम एवं कुटुम्ब आश्रम आदि को यथावश्यकता नियमानुसार एलपीजी गैस की नियमित आपूर्ति सुनिश्चित करायी जाये। घरेलू एलपीजी

के व्यवर्तन की रोकथाम हेतु जनपद में गठित जांच टीमों को निर्देशित किया गया कि नियमित निरीक्षण एवं छापे की कार्यवाही सुनिश्चित करते हुए दोषी लोगों के विरुद्ध आवश्यक वस्तु अधिनियम-1955 की धारा 3/7 एवं भारतीय दण्ड संहिता की सुसंगत धाराओं के अन्तर्गत कठोर वैधानिक कार्यवाही सुनिश्चित की जाये।

जिला पूर्ति अधिकारी बुलंदशहर को निर्देश दिये गये कि शासन स्तर से प्राप्त हो रहे निर्देशों का कड़ाई से अनुपालन सुनिश्चित किया/कराया जाये। गैस एजेंसियों पर अनावश्यक भीड़ की स्थिति में वरिष्ठ पुलिस अधीक्षक को सूचित करते हुए पुलिस कर्मियों के तैनाती कराई जाये। बैठक में अपर जिलाधिकारी वित्त राजस्व अधीक्षक सिंह, डीएसओ अभय सिंह उपस्थित रहे।

## गैस की कोई किल्लत नहीं किताब बुक न होने से हो रही परेशानी



### वेलकम इंडिया संवाददाता

बुगारासी। कस्बे में बरहाना रोड पर स्थित बिन्दु इंडेन गैस एजेंसी पर किताब बुक न होने के कारण परेशानी हो रही थी जो अब धीरे-धीरे खत्म होती जा रही है। एक तो शान्ति का सीजन दूसरे ये खबर फैल जाये कि गैस की किल्लत होने वाली है। फिर क्या जिसके पास गैस थी वो भी बाईक पर सलेन्डर रख एजेंसी की तरफ दौड़ पड़ा। फिर एक दूसरे को एजेंसी की तरफ दौड़ता देख सभी ने दौड़ लगा

दी जिससे एजेंसी पर गैस लेने वालों की भीड़ जमा हो गई। बिन्दु इंडेन गैस एजेंसी के प्रबंधक ललित चौधरी ने बताया कि जब एक नम्बर को सी आदमी एक साथ मिलाये तो वो नम्बर बिजौ ही आता रहेगा। इसी कारण से बुकिंग नहीं हो रही थी एक दो दिन में स्थिति सामान्य हो जायेगी सभी उपभोक्ताओं की किताबें पहले की तरह ही बुक होने लगेंगी। फिलहाल एजेंसी पर भी खास भीड़ नहीं है। आने वाले सभी उपभोक्ता गैस सिलेंडर लेकर जा रहे हैं।

## इंडेन गैस गोदाम का एसडीएम सीओ ने औचक निरीक्षण कर एजेंसी संचालक को दिए कड़े निर्देश

### वेलकम इंडिया संवाददाता

बुलंदशहर (शिकारपुर)। शुक्रवार को वरिष्ठ पुलिस अधीक्षक दिनेश कुमार सिंह के निदेशानुसार जनपद बुलंदशहर में घरेलू गैस सिलेंडरों की कालाबाजारी एवं अवैध भंडारण पर रोक लगाने के उद्देश्य से उपजिलाधिकारी शिकारपुर अरुण कुमार एवं क्षेत्राधिकारी शिकारपुर शशांक श्रीवास्तव द्वारा थाना शिकारपुर क्षेत्रान्तर्गत इण्डेन गैस गोदाम का औचक निरीक्षण किया गया।

उपजिलाधिकारी शिकारपुर एवं क्षेत्राधिकारी शिकारपुर द्वारा गोदाम में रखे गैस सिलेंडरों के भंडारण, सुरक्षा व्यवस्था तथा अभिलेखों का गहनता से निरीक्षण किया गया।

इस दौरान गैस गोदाम स्वामियों को निर्देशित किया गया कि घरेलू गैस सिलेंडरों का उपयोग केवल निर्धारित उपभोक्ताओं को ही किया जाए तथा किसी भी स्थिति में गैस सिलेंडरों की



कालाबाजारी या अवैध बिक्री न की जाए। किसी भी प्रकार की शिकायत

मिलने पर पुलिस-प्रशासन द्वारा कड़ी कार्रवाई की जाएगी।

## पान मसाला प्रिंट रेटों से अधिक मूल्य पर हो रहा बिक्री जिम्मेदार बेखबर



### वेलकम इंडिया संवाददाता

डिबाई (बुलंदशहर)। पान मसाला की बिक्री बाजारों में प्रिंट रेट से अधिक मूल्य पर दी जा रही है जहां और ग्राहक पान मसाला बाजारों में खरीद रहे हैं वहीं रिटेल दुकानदार कह रहा है कि यही माल हमें थोक दुकानदार अधिक रेटों पर दे रहे हैं और ऊपर से माल नहीं आ रहा है। खुलेआम दुकानदार ग्राहकों की जेबों से चांदी काटते हुये नजर आ रहे हैं। इस ओर कोई संबंधित विभाग का ध्यान नहीं है। जो तानसेन पान मसाला बाजार में 5 रुपए का बिकता था वह

आज 6 से 7 रुपए में बेचा जा रहा है और जो 18 रुपए का प्रिंट है उसे 25 से 30 रुपए में बेचा जा रहा है। नगर के सभासद जव्वार सैफ़ी का कहना है कि पान मसाला को लेकर बाजार में काफी ब्लैकमेल हो रही है अभी तो कोई लॉकडाउन भी नहीं है लॉकडाउन होता तो यह लोग ग्राहकों की जेबों में डाका डालते नजर आते। इस संबंध में उपजिलाधिकारी डिबाई मनीष कुमार से जानकारी ली गई तो उन्होंने बताया कि यदि कोई दुकानदार पान मसाला पर ब्लैकमेल करता हुआ पाया गया तो उसके खिलाफ संबंधित विभागीय कार्रवाई होगी।

## जिलाधिकारी ने पोषण योजनाओं की समीक्षा: खराब प्रगति पर जताई नाराजगी



### वेलकम इंडिया संवाददाता

बुलंदशहर। जिलाधिकारी श्रुति की अध्यक्षता में जिला पोषण समिति, जिला निगरानी समिति एवं जिला शिकायत निवारण समिति की संयुक्त बैठक आयोजित की गई। बैठक में बाल विकास एवं पोषण से संबंधित विभिन्न योजनाओं और कार्यक्रमों की बिंदुवार समीक्षा की गई। समीक्षा के दौरान सैम (गंधीपुर कुपोषित) एवं मैम (मध्यम कुपोषित) बच्चों के चिन्हांकन, ई-कचक पोर्टल पर डाटा



फीडिंग, पोषण सामग्री वितरण तथा अन्य विभागीय कार्यों की प्रगति का आकलन किया गया।

लक्ष्य के सापेक्ष कार्यों की धीमी प्रगति पर जिलाधिकारी ने कड़ी नाराजगी व्यक्त की। जिलाधिकारी ने निर्देश दिए कि जिन सीडीपीओ द्वारा अपेक्षित प्रगति नहीं लाई गई है, उनका स्पष्टीकरण लेकर आवश्यक कार्यवाही की जाए। उन्होंने जिला कार्यक्रम अधिकारी को निर्देशित किया कि शासन स्तर पर होने वाली समीक्षा के लिए खराब प्रगति वाले सीडीपीओ की

सूची तैयार कर उपलब्ध कराई जाए, ताकि उनके विरुद्ध नियमानुसार कार्रवाई की जा सके। उन्होंने स्पष्ट कहा कि विभागीय कार्यों में लापरवाही किसी भी स्तर पर बर्दाश्त नहीं की जाएगी और निर्देशों के बावजूद सुधार न होने पर संबंधित अधिकारियों के खिलाफ कार्रवाई सुनिश्चित की जाएगी। बैठक में जिला कार्यक्रम अधिकारी पूनम तिवारी, जिला बेसिक शिक्षा अधिकारी डॉ. लक्ष्मी कान्त पांडेय सहित संबंधित विभागों के अधिकारी मौजूद रहे।

## आज शिकारपुर में जेपी अस्पताल द्वारा निशुल्क परामर्श कैंप का होगा आयोजन

शिकारपुर (वेलकम इंडिया)। मानुष जेपी हॉस्पिटल चिटटा के वरिष्ठ चिकित्सकों द्वारा आज दिनांक 14/3/2026 को शिकारपुर नगर के कृष्ण कुमार सरस्वती शिशु मंदिर में एक परामर्श कैंप का आयोजन होगा जिसके अंतर्गत हृदय रोग, बाल रोग, ब्लड प्रेशर, शुगर, एच स्त्री रोग आदि की जांच फ्री की जाएगी कैंप के संयोजक मूकेश गंगे उतर प्रदेश युवा व्यापार मंडल ने बताया कि अधिक से अधिक लोग उक्त कैंप में पहुंचकर लाभ प्राप्त करें।

## जिला जेल का किया गया औचक निरीक्षण



बुलंदशहर (वेलकम इंडिया)। शुक्रवार को जिला जज संजय सिंह, जिलाधिकारी श्रुति, वरिष्ठ पुलिस अधीक्षक दिनेश कुमार सिंह ने संयुक्त रूप से जिला कारागार को औचक निरीक्षण करते हुए जेल में बंद बंदियों के लिए जेल प्रशासन की ओर से की गई व्यवस्थाओं का जांचका लिया। बेरक में जाकर बंदियों से वार्ता करते हुए आवश्यक जानकारी ली गई। रसोई का निरीक्षण करते हुए शाम के लिए तैयार किए गए भोजन की गुणवत्ता को भी परखा गया। इस अवसर पर मुख्य न्यायिक मजिस्ट्रेट सुनील कुमार त्रिपाठी, जिला विधिक सेवा प्राधिकरण बुलंदशहर के सचिव विकास चौधरी, जेल अधीक्षक कोमल मंगलानी, जेलर सहित संबंधित अधिकारी उपस्थित रहे।

## जिला जज डीएम एसएसपी ने संयुक्त रूप से राजकीय सम्प्रेक्षण गृह (किशोर) का किया निरीक्षण

बुलंदशहर (वेलकम इंडिया)। जिला जज संजय सिंह, जिलाधिकारी श्रुति, वरिष्ठ पुलिस अधीक्षक दिनेश कुमार सिंह ने संयुक्त रूप से राजकीय सम्प्रेक्षण गृह (किशोर) का निरीक्षण करते हुए बाल बंदियों हेतु की गई व्यवस्थाओं का जांचका लिया। इस अवसर पर मुख्य न्यायिक मजिस्ट्रेट श्री सुनील कुमार त्रिपाठी, जिला विधिक सेवा प्राधिकरण बुलंदशहर के सचिव विकास चौधरी, प्रधान मजिस्ट्रेट किशोर न्याय बोर्ड निवेदिता सिंह, जेल अधीक्षक रमेश यादव उपस्थित रहे।

## गैस कालाबाजारी रोकने को अधिकारियों ने किया गोदाम निरीक्षण



बुलंदशहर (वेलकम इंडिया)। शुक्रवार को वरिष्ठ पुलिस अधीक्षक दिनेश कुमार सिंह के निदेशानुसार जनपद बुलंदशहर में घरेलू गैस सिलेंडरों की कालाबाजारी एवं अवैध भंडारण पर रोक लगाने के उद्देश्य से उपजिलाधिकारी सदन दिनेश चन्द एवं क्षेत्राधिकारी नगर प्रखर पाण्डेय द्वारा थाना कोतवाली देहात क्षेत्रान्तर्गत इण्डेन गैस गोदाम का औचक निरीक्षण किया गया। उपजिलाधिकारी सदन एवं क्षेत्राधिकारी नगर द्वारा गोदाम में रखे गैस सिलेंडरों के भंडारण, सुरक्षा व्यवस्था तथा अभिलेखों का गहनता से निरीक्षण किया गया। इस दौरान गैस गोदाम स्वामियों को निर्देशित किया गया कि घरेलू गैस सिलेंडरों का उपयोग केवल निर्धारित उपभोक्ताओं को ही किया जाए तथा किसी भी स्थिति में गैस सिलेंडरों की कालाबाजारी या अवैध बिक्री न की जाए।

## अपना दल (एस) द्वारा शिवदयाल चौरसिया की जयंती पर पुष्पांजलि अर्पित कर किया गया नमन

### वेलकम इंडिया संवाददाता

बुलंदशहर। सामाजिक न्याय आंदोलन के प्रमुख योद्धा रहे शिवदयाल सिंह चौरसिया की जयंती के अवसर पर अपना दल (एस) के जिला अध्यक्ष राजकुमार भुज्जी के नेतृत्व में स्थाना स्थित पार्टी के कैम्प कार्यालय पर श्रद्धांजलि कार्यक्रम आयोजित किया गया। कार्यक्रम में उपस्थित कार्यकर्ताओं ने उनके चित्र पर माल्यांजन कर उन्हें भावभीनी श्रद्धांजलि अर्पित की और उनके सामाजिक योगदान को स्मरण किया।

इस अवसर पर जिला अध्यक्ष राजकुमार भुज्जी ने कहा कि शिवदयाल चौरसिया उन महान व्यक्तित्वों में शामिल थे जिन्होंने स्वतंत्रता से पहले और उसके बाद भी सामाजिक समानता तथा वंचित वर्गों के अधिकारों



के लिए निरंतर संघर्ष किया। उन्होंने पिछड़ी जातियों को राजनीतिक पहचान दिलाने के साथ-साथ पिछड़े वर्ग की महिलाओं के मुद्दों को भी प्रमुखता से उठाया।

उन्होंने बताया कि शिवदयाल चौरसिया ने साइमन कमीशन के समक्ष वंचित समाज की समस्याओं को प्रमुखता से रखा था काका

कालेलकर की अध्यक्षता वाले प्रथम पिछड़ा वर्ग आयोग के सदस्य के रूप में महत्वपूर्ण भूमिका निभाई। आयोग में प्रस्तुत उनका 67 पृष्ठों का असहमत नोट आगे चलकर मंडल आयोग की रिपोर्ट की आधारशिला साबित हुआ। राज्यसभा सदस्य रहते हुए भी उन्होंने जीवन के अंतिम समय तक वंचित समाज के अधिकारों की आवाज

बुलंद की। वक्ताओं ने बताया कि शिवदयाल चौरसिया का जन्म 13 मार्च 1903 को लखनऊ जिले के खरिका गांव (वर्तमान तेलीबाग) में हुआ था। उन्होंने विलियम मिशन हाईस्कूल से मैट्रिक तथा कैनिंग कॉलेज से बीएएससी और एलएलबी की शिक्षा प्राप्त की और बैरिस्टर बने। डॉ. भीमराव आंबेडकर के साथ भी उन्होंने वंचित समाज के अधिकारों के लिए कार्य किया।

कार्यक्रम में गोपाल शर्मा (जिला अध्यक्ष, बौद्धिक मंच), दीपक गौतम (विधानसभा अध्यक्ष स्थान), लक्ष्मण भुज्जी, राकेश कुमार, पूर्व सभासद लेखराज सिंह सहित आशा, कैलाशो, महेंद्र, शिमला, शांति, सोनम, माया, मालती, पूजा, पूनम, प्रकाशी, रीना, सुनीता, सुमन, सविता और सरोज सहित अनेक कार्यकर्ता उपस्थित रहे।

## मैक्सटॉप स्कालरशिप एग्जाम से हजारों बच्चों को मिल रही सफलता की राह: मिथुन मोदी

### संतोष कुमार सिंह

वाराणसी (वेलकम इंडिया)। मैक्सटॉप स्कालरशिप एग्जाम के महानिदेशक मिथुन मोदी ने कहा कि शिक्षा के साथ-साथ सही मार्गदर्शन और व्यक्तिगत विकास भी विद्यार्थियों की सफलता के लिए बेहद आवश्यक है उन्होंने बताया कि वे पिछले लगभग बीस वर्षों से बनारस में मैक्सटॉप के डायरेक्टर के रूप में कार्य कर रहे हैं और इस दौरान उन्होंने करीब 25,000 से अधिक विद्यार्थियों का इंटरव्यू लेकर उन्हें मार्गदर्शन दिया है उन्होंने कहा कि मैक्सटॉप के कार्यक्रमों में बच्चों के पर्सनालिटी डेवलपमेंट और ज्ञान को बढ़ाने पर विशेष ध्यान दिया जाता है।

कई बार विद्यार्थियों के पास शिक्षा तो होती है लेकिन सही दिशा और व्यवहारिक ज्ञान की कमी होती है। ऐसे में काउंसिलिंग और मार्गदर्शन के माध्यम से बच्चों को नई दिशा देने का प्रयास किया जाता है जिससे वे अपने जीवन में बेहतर प्रदर्शन कर सकें और सफलता हासिल कर सकें।



मिथुन मोदी ने बताया कि उनके मार्गदर्शन से पढ़े कई विद्यार्थी आज विभिन्न क्षेत्रों में सफल हो चुके हैं। वर्ष 2013 से मैक्सटॉप ओलंपियाड कार्यक्रम शुरू किया गया था और अब इस कार्यक्रम को तेरह वर्ष पूरे हो चुके हैं। इस अवधि में ऑन रिकॉर्ड

लगभग 14,000 बच्चों को स्कॉलरशिप दी जा चुकी है जबकि कई विद्यार्थियों ने एक से अधिक बार स्कॉलरशिप प्राप्त की है उन्होंने बताया कि अब तक 50,000 से अधिक बच्चों को विभिन्न पुरस्कार भी दिए जा चुके हैं। वर्तमान सत्र में 10,000

### मुख्य बातें

- 20 वर्षों से शिक्षा और मार्गदर्शन के क्षेत्र में सक्रिय।
- 25,000 से अधिक विद्यार्थियों का लिया इंटरव्यू।
- 2013 से चल रहा मैक्सटॉप ओलंपियाड कार्यक्रम।
- 13 वर्षों में 14,000 से अधिक बच्चों को स्कॉलरशिप।
- 50,000 से अधिक विद्यार्थियों को पुरस्कार।
- इस सत्र में 10,000 स्कॉलरशिप देने का लक्ष्य।
- कार्यक्रम के विस्तार के साथ रोजगार के अवसर भी उपलब्ध।

विद्यार्थियों को स्कॉलरशिप देने का लक्ष्य रखा गया है साथ ही जिन शहरों में यह कार्यक्रम अभी तक नहीं पहुंच पाया है वहां भी इसे शुरू करने की योजना बनाई जा रही है ताकि अधिक

से अधिक विद्यार्थी इसका लाभ उठा सकें।

मिथुन मोदी के अनुसार इस कार्यक्रम के विस्तार के साथ-साथ बड़ी संख्या में रोजगार के अवसर भी उपलब्ध कराए जा रहे हैं। पूरे भारत में इस कार्यक्रम को संचालित करने के लिए विभिन्न पदों पर वैकेंसी निकाली जा रही है जिससे युवाओं को रोजगार मिलने की संभावना है उन्होंने बताया कि यह कार्यक्रम एनजीओ मैक्सटॉप सोशल वेल्फेयर के माध्यम से संचालित किया जा रहा है। इसका मुख्य उद्देश्य गरीब और प्रतिभाशाली बच्चों को स्कॉलरशिप देकर उन्हें आगे बढ़ने का अवसर देना है।

मिथुन मोदी ने कहा कि आज का समय कड़ी प्रतियोगिता का दौर है। दसवीं और बारहवीं के बाद विद्यार्थियों के सामने उच्च शिक्षा या प्रोफेशनल करियर की दिशा में आगे बढ़ने के विकल्प होते हैं जहां उन्हें विभिन्न प्रतियोगी परीक्षाओं का सामना करना पड़ता है। इन परीक्षाओं में

शामिल होने के लिए फॉर्म भरने से लेकर परीक्षा के दफ्त तक जाने में विद्यार्थियों को 2000 से 5000 रुपये तक खर्च करना पड़ता है उन्होंने बताया कि यदि कोई विद्यार्थी पांच से दस बार मैक्सटॉप परीक्षा देता है और मैक्सटॉप की बुकलेट से तैयारी करता है तो वह किसी भी प्रतियोगी परीक्षा में बेहतर प्रदर्शन कर सकता है। मैक्सटॉप की कक्षा एक से बारह तक की बुकलेट में 400 से अधिक एम्सीक्यू प्रश्न दिए जाते हैं जिससे विद्यार्थी आसानी से तैयारी कर सकते हैं और प्रतियोगी परीक्षाओं का आत्मविश्वास के साथ सामना कर सकते हैं।

मिथुन मोदी ने कहा कि विद्यार्थी लगातार पांच से दस बार मैक्सटॉप परीक्षा में भाग लेते हैं और इसकी बुकलेट से तैयारी करते हैं तो वे किसी भी प्रतियोगी परीक्षा का आत्मविश्वास के साथ सामना कर सकते हैं हमारा उद्देश्य अधिक से अधिक बच्चों को शिक्षा और स्कॉलरशिप के माध्यम से आगे बढ़ने का अवसर देना है।

# सेना में लेफ्टिनेंट बन लोचन ने बढ़ाया छाया स्कूल व मोदीनगर का मान डॉ. मंजू शिवाच

अनिल वशिष्ठ

मोदीनगर (वेलकम इंडिया)। गोविंदपुरी स्थित छाया पब्लिक स्कूल में विद्यालय के पूर्व छात्र लोचन चौधरी भारतीय सेना में लेफ्टिनेंट पद पर नियुक्त हुए हैं, शुक्रवार को उनके सम्मान में अभिनंदन व आशीर्वाद समारोह आयोजित किया गया। मुख्य अतिथि के रूप में विधायक मंजू शिवाच की गरिमामय उपस्थिति रही। उन्होंने कहा कि मेरी विधानसभा का छाया पब्लिक स्कूल एक ऐसा विद्यालय है। ऐसा कोहिनूर है जिसे हर क्षेत्र में अपनी



उपस्थिति राष्ट्रीय स्तर पर दर्ज कराई है, जहां खेलों में अंतरराष्ट्रीय स्तर व जूनियर एशियाड में बच्चे स्वर्ण पदक जीत रहे हैं। साथ ही रियलिटी शो

केबीसी जैसे प्रसिद्ध शो के विजेता रहे हैं साथ ही देश का सबसे बड़ा ऑपरेशन ऑपरेशन सिंदूर में भी उनके छात्र आदित्य द्वारा पूरे ऑपरेशन को लीड

कर विधानसभा क्षेत्र का नाम रोशन किया है। लोचन चौधरी पर भी हमें विश्वास ही नहीं पूरा भरोसा है राष्ट्रीय स्तर पर मोदीनगर का नाम इन बच्चों की तरह रोशन करेगा। नौसेना, एयर फोर्स, व नेवी में छाया पब्लिक स्कूल द्वारा तैयार किए गए सैकड़ों छात्र छात्राएं अपनी सेवा देश को दे रहे हैं। विशिष्ट अतिथि नगर पालिका चेयरमैन विनोद वैशाली ने कहा कि लोचन चौधरी शहर के लिए एक बड़ी उपलब्धि हैं और इनसे प्रेरणा पाकर मोदीनगर के युवा देश सेवा के क्षेत्र में आगे आएं विद्यालय के प्रबंधक अखिलेश द्विवेदी ने लोचन को

स्मृति चिन्ह देकर सम्मानित किया और उनके उज्ज्वल भविष्य के लिए बधाई दी। प्रधानाचार्य डॉ अरुण त्यागी ने बताया कि लोचन पहली कक्षा से ही हर क्षेत्र में अत्यंत रहता था शिक्षा ही नहीं वह सांस्कृतिक कार्यक्रमों में भी बढ़-चढ़कर हिस्सा लेता था और उसके आगे जाने का सबसे बड़ा योगदान उसके शिक्षण काल में जो सर्वांगीण विकास हुआ उसका बहुत बड़ा रोल रहा है। इस अवसर पर मनोज त्यागी वीरेंद्र चौधरी संजय चौधरी भीष्म शर्मा सुमन रानी व छाया पब्लिक स्कूल के बच्चे व शिक्षक शिक्षिकाएं मौजूद रहे।

## बालबाड़ी पब्लिक स्कूल में हिन्दी नववर्ष का आनंद उत्सव आयोजित

अनिल वशिष्ठ

मोदीनगर (वेलकम इंडिया)। बालबाड़ी पब्लिक स्कूल में अंतरराष्ट्रीय महिला दिवस और 'फ्रेडशिप डे' (मैत्री दिवस) के उपलक्ष्य में एक भव्य और हृदयस्पर्शी कार्यक्रम का आयोजन किया गया। कार्यक्रम का शुभारम्भ निर्देशक विनय रहेला व प्रधानाचार्या डॉ० नीरू जोशी व मुख्य अतिथियों द्वारा दीप प्रज्वलित करके किया गया। इस उत्सव की खास बात यह रही कि बच्चों ने अपनी माताओं को ही अपना 'परममित्र' मानते हुए उनके साथ यह दिन मनाया। छात्रों ने 'नारी शक्ति' पर आधारित अपनी माताओं के लिए सर्मापित नृत्य प्रस्तुति



ने सभी का मन मोह लिया। इस मौके पर माताओं और बच्चों के बीच आपसी तालमेल बढ़ाने के लिए कई रोचक खेल जैसे - रैम वॉक, बलून बैलेसिंग, ड्रम सिराज, तंबोला, बुक बैलेसिंग आदि आयोजित किए गए। प्रधानाचार्या ने अपने संबोधन में कहा कि एक बच्चे की पहली गुरु और सच्ची मित्र होती है। समाज और परिवार में उत्कृष्ट योगदान देने

वाली माताओं को 'सुपर मॉम' के खिताब से सम्मानित किया गया। अंत में सभी बच्चों और माताओं ने मिलकर सामूहिक भोज का आनंद लिया। कार्यक्रम में चेयरमैन संजय जैन, निर्देशक विनय रहेला, प्रधानाचार्या श्रीमती डॉ० नीरू जोशी व सभी शिक्षक गण ने सभी अभिभावकों व छात्र-छात्राओं का अभिवादन किया।

## नगर में निकली नशा मुक्ति जागरूकता रैली

पुलिस प्रशासन व स्कूली बच्चों ने दिया नशे के खिलाफ संदेश



अनिल वशिष्ठ

मोदीनगर (वेलकम इंडिया)। नशे के खिलाफ जागरूकता फैलाने के उद्देश्य से नगर में नशा मुक्ति जागरूकता रैली का आयोजन किया गया। इस रैली में पुलिस प्रशासन, सामाजिक कार्यकर्ताओं और विभिन्न स्कूलों के बच्चों ने बढ़-चढ़कर भाग लिया। नशा मुक्ति के प्रति लोगों को जागरूक करने के लिए मोदीनगर शहर में एक भव्य रैली निकाली गई। यह रैली नशा मुक्ति

जागरूक अभियान के अंतर्गत आयोजित की। जिसमें बड़ी संख्या में स्कूली छात्र-छात्राओं ने भाग लेते हुए हाथों में बैनर और तख्तियां लेकर लोगों को नशे से दूर रहने का संदेश दिया। रैली के दौरान एसीपी भास्कर वर्मा, कोतवाल आनंद मिश्रा सहित पुलिस प्रशासन के अधिकारी मौजूद रहे। कार्यक्रम में डीसीपी ग्रामीण सुरेंद्रनाथ तिवारी भी विशेष रूप से उपस्थित रहे और उन्होंने युवाओं को नशे से दूर रहने तथा समाज को जागरूक करने का आह्वान किया।

## 78 बीघा में बस रही अवैध कॉलोनियों पर चला जीडीए का बुलडोजर, मुरादनगर-मोदीनगर क्षेत्र में बड़ी कार्रवाई

कपिल चौहान

गाजियाबाद (वेलकम इंडिया)। गाजियाबाद अवैध निर्माण और अनाधिकृत कॉलोनियों के खिलाफ गाजियाबाद विकास प्राधिकरण (जीडीए) का अभियान लगातार जारी है। इसी क्रम में शुक्रवार को मुरादनगर व मोदीनगर क्षेत्र में लगभग 78 बीघा भूमि पर विकसित की जा रही अवैध कॉलोनियों पर जीडीए द्वारा बड़ी ध्वस्तिकरण कार्रवाई की गई।

जीडीए उपाध्यक्ष के निर्देश पर प्रभारी प्रवर्तन जोन-02 के नेतृत्व में यह कार्रवाई की गई। प्राधिकरण की टीम ने कई स्थानों पर अवैध रूप से किए जा रहे भूखंडीय विकास को चिन्हित करते हुए मौके पर बन रही सड़कों, बाउंड्रीवॉल और साइट ऑफिस को ध्वस्त कर दिया। कार्रवाई के दौरान वाद संख्या जीडीए/अ.नि./2025/0004300 में वादी सोहनवीर सिंह, बलदेव सिंह व मनीष कुमार पुत्रगण विपति सिंह, टेकराम पुत्र रामबल, जुगटू सिंह पुत्र नेकीराम व राजेन्द्र पुत्र रामपाल द्वारा खसरा संख्या-642, ग्राम सीकरी खुर्द, माता मंदिर रोड, मोदीनगर में लगभग 28,000 वर्ग मीटर भूमि पर अवैध कॉलोनियों विकसित की जा रही थी।



इसी प्रकार वाद संख्या जीडीए/अ.नि./2025/0004819 में कुलदीप पुत्र जयराज व अशोक पुत्र सत्यपाल द्वारा खसरा संख्या-442 व 492, हापुड़ रोड मोदीनगर पर लगभग 25,000 वर्ग मीटर भूमि पर अवैध भूखंडीय विकास किया जा रहा था। वहीं वाद संख्या जीडीए/अ.नि./2025/0004143 में राजेन्द्र सिंह पुत्र नाहर सिंह, अनिरुद्ध कुमार व नितिन चौधरी पुत्रगण स्व. सतेन्द्रपाल सिंह, सविता देवी पत्नी स्व. सतेन्द्रपाल सिंह, चन्द्रवीर पुत्र सरदार तथा अन्य हितबद्ध व्यक्तियों द्वारा खसरा संख्या-335/2 एवं अन्य, ग्राम बिरोखर, मोदीनगर में करीब 17,000 वर्ग मीटर क्षेत्रफल में अवैध कॉलोनियों बसाई जा रही थी।

इसके अतिरिक्त वाद संख्या जीडीए/अ.नि./2024/0004299 में मंजीत सिंह व संजय पुत्रगण जयपाल तथा राजीव चौधरी द्वारा खसरा संख्या-639, ग्राम सीकरी खुर्द, माता मंदिर रोड, मोदीनगर में लगभग 6,700 वर्ग मीटर भूमि पर अवैध निर्माण कराया जा रहा था।

आदेश के अनुपालन में मौके पर पहुंचकर सड़क, बाउंड्रीवॉल, साइट ऑफिस सहित अवैध निर्माण को बुलडोजर से ध्वस्त कर दिया। कार्रवाई के दौरान कॉलोनियाइजर और निर्माणकर्ताओं द्वारा विरोध भी किया गया, लेकिन पुलिस बल और प्रवर्तन दस्ते की मौजूदगी में कार्रवाई को सफलतापूर्वक अंजाम दिया गया। ध्वस्तिकरण के समय सहायक अभियंता, अवैध अभियंता, प्रवर्तन जोन-02 का स्टाफ, प्राधिकरण पुलिस बल और प्रवर्तन दस्ता मौके पर मौजूद रहा। जीडीए अधिकारियों ने स्पष्ट किया है कि अवैध कॉलोनियों के खिलाफ अभियान आगे भी इसी तरह जारी रहेगा।

## इनर व्हील क्लब मोदीनगर की जिला अध्यक्ष के आगमन पर किया स्वागत



अनिल वशिष्ठ

मोदीनगर (वेलकम इंडिया)। इनर व्हील क्लब मोदीनगर द्वारा क्लब की जिला अध्यक्ष के आधिकारिक आगमन का आयोजन किया गया। इस अवसर पर क्लब का जिला अधिकारी श्रीमती दीपिका बाली और क्लब एडवाइजर रंजना मोहन ने अपना अमूल्य समय देकर क्लब को गौरवान्वित किया। कार्यक्रम का शुभारंभ लक्ष्य पाठशाला के विद्यार्थियों द्वारा गणेश वंदना से किया। तत्पश्चात क्लब की गतिविधियों व क्लब द्वारा किए गए विभिन्न सामाजिक कल्याण के कार्यक्रमों की रिपोर्ट प्रस्तुत की गई। जिला अध्यक्ष दीपिका बाली ने क्लब के कार्यों की सरहाना की व अपने अमूल्य सुझावों से क्लब का मार्गदर्शन किया। मंच संचालन प्रतिभा गांधी द्वारा

किया गया। मोदीनगर क्लब की अध्यक्ष अनिता रानी ने दीपिका बाली के साथ क्लब की गतिविधियों की चर्चा की। क्लब एडवाइजर रंजना मोहन ने अपने कुशल अनुभव के द्वारा क्लब का मार्गदर्शन किया। इस अवसर पर अन्य क्लब के सदस्य भी उपस्थित रहे। क्लब की अध्यक्ष अनिता रानी व दीपिका बाली द्वारा क्लब की एडिटर डॉक्टर सरिता जैन द्वारा बनाए गए यूज लेटर आशा की करिण का विमोचन किया गया। क्लब की कार्यकारिणी में शामिल सदस्यों कविता नेहरा, पूनम गर्ग, रिचा बंसल, शोफाली अरोरा, सरिता जैन ने अपने-अपने कार्य की रिपोर्ट जिला अध्यक्ष के समक्ष प्रस्तुत की। क्लब के सम्मानित सदस्य डॉक्टर रीता बक्शी, आशा बंसल, सुनीता, मीणा तालव ने भी अपना बहुमूल्य समय दिया। शोफाली अरोरा आभार व्यक्त किया।

## महिला पंजाबी संगठन की अध्यक्ष डॉ. शालिनी नैयर को किया सम्मानित



अनिल वशिष्ठ

मोदीनगर (वेलकम इंडिया)। इनर व्हील क्लब द्वारा आयोजित एक कार्यक्रम में महिला पंजाबी संगठन मोदीनगर की अध्यक्ष डॉ. शालिनी नैयर को उनके उत्कृष्ट सामाजिक कार्यों तथा महिलाओं के सशक्तिकरण में दिए गए योगदान के लिए सम्मानित किया गया। इनर व्हील क्लब द्वारा एक समारोह का आयोजन किया गया जिसमें महिला पंजाबी संगठन मोदीनगर तथा लायंस क्लब मोदीनगर उड़ान इंटरनेशनल को विशेष रूप से आमंत्रित किया गया। इस अवसर पर क्लब की डिस्ट्रिक्ट चेयरपर्सन दीपिका बाली,

चार्टर्ड प्रेसिडेंट रेनु मित्तल तथा प्रेसिडेंट नीता माहेश्वरी विशेष रूप से उपस्थित रहीं और कार्यक्रम का संचालन किया। कार्यक्रम के दौरान महिला पंजाबी संगठन मोदीनगर की अध्यक्ष डॉ. शालिनी नैयर को उनके उत्कृष्ट सामाजिक कार्यों तथा महिलाओं के सशक्तिकरण में दिए गए योगदान के लिए सम्मानित किया गया। इसके साथ ही अर्चना त्यागी को भी सम्मानित किया गया। इस सम्मान के लिए महिला पंजाबी संगठन ने इनर व्हील क्लब का आभार व्यक्त किया और भविष्य में भी समाज सेवा एवं महिला सशक्तिकरण के लिए मिलकर कार्य करने की प्रतिबद्धता व्यक्त की।

## गाजियाबाद के डीएम रविंद्र कुमार की अध्यक्षता में गैस एजेंसी संचालकों के साथ बैठक की गई

कपिल चौहान

गाजियाबाद (वेलकम इंडिया)। गैस सिलेंडर से संबंधित चल रही हाहाकार को रोकने के लिए गाजियाबाद के डीएम रविंद्र कुमार की अध्यक्षता में गैस एजेंसी संचालकों के साथ बैठक की गई। बैठक का उद्देश्य चल रही है अफवाह को रोकते हुए कालाबाजारी पर रोक लगाना है। डीएम ने बैठक में सख्त निर्देश दिए कि अगर किसी भी गैस एजेंसी की कोई भी शिकायत आई तो उसका लाइसेंस निरस्त किया जाएगा। गैस की किसी को भी कोई गलत नहीं होनी चाहिए। गैस एजेंसी पर पहुंच रहे लोगों को किसी भी तरह की परेशानी का सामना नहीं करना



पड़े। इस दौरान उनके साथ पुलिस विभाग और अन्य विभागों के अधिकारी भी मौजूद रहे। वहीं बैठक में गैस संचालकों में भी अपनी समस्याएं डीएम के सामने रखीं। उन्होंने बताया कि एकदम से लोड

बढ़ाने के कारण ऑनलाइन बुकिंग करने में दिक्कत आ रही है। इस वजह से रोजाना बड़ी संख्या में लोग गैस एजेंसी पहुंच रहे हैं। गैस एजेंसी पर उन्हें व्यवस्थित करने में दिक्कत आ रही है।

## इंद्रप्रस्थ इंजीनियरिंग कॉलेज में 'उद्भव-2026' का मव्य शुभारंभ दो दिवसीय टेक्नो-कल्चर फेस्ट में छात्रों ने दिखाई प्रतिभा

वेलकम इंडिया संवाददाता

साहिबाबाद। औद्योगिक क्षेत्र साइट-4 स्थित इंद्रप्रस्थ इंजीनियरिंग कॉलेज में दो दिवसीय वाणिज्यिक टेक्नो-कल्चर फेस्ट 'उद्भव-2026' का भव्य शुभारंभ किया गया। कार्यक्रम का उद्घाटन संस्थान के चेयरमैन विष्णु शरण, वाइस चेयरमैन पुनीत अग्रवाल, निर्देशक प्रो. डॉ. अनिल कुमार सोलंकी, डीन एके.डी.एम. डॉ. अमित जैन, डॉ. सुनीता यादव, वाई.एस. यादव तथा फेस्ट की संयोजक एवं डीन स्टूडेंट वेलफेयर प्रो. डॉ. मीनाक्षी शर्मा ने संयुक्त रूप से दीप प्रज्वलित कर किया। कार्यक्रम की शुरुआत सरस्वती वंदना, गणेश पूजन और विभिन्न राज्यों के लोक नृत्यों की प्रस्तुतियों से हुई। फेस्ट में तकनीकी, प्रबंधन,



सांस्कृतिक, साहित्यिक और फाइन आर्ट सहित करीब 50 विभिन्न प्रतियोगिताएं आयोजित की जा रही हैं, जिनमें गाजियाबाद और आसपास के जिलों के 50 से अधिक कॉलेजों के लगभग 500 छात्र-छात्राएं भाग ले रहे हैं। सिंगिंग प्रतियोगिता में प्रतिभागियों ने बॉलीवुड और हॉलीवुड के गीत प्रस्तुत कर दर्शकों का मन मोह लिया।

वहीं बैटल ऑफ बैंड प्रतियोगिता में विभिन्न कॉलेजों की पांच टीमों ने शानदार प्रस्तुति देकर माहौल को सुरमयी बना दिया। शाम को आयोजित फैशन शो में छात्र-छात्राओं ने आकर्षक परिधानों में रैंप वॉक कर अपनी प्रतिभा का प्रदर्शन किया। कार्यक्रम के अंत में डीजे नाइट में छात्रों ने जमकर उत्साह दिखाया।

## मुल्तानीमल मोदी कॉलेज में सात दिवसीय विशेष शिविर का उद्घाटन समारोह आयोजित

वेलकम इंडिया संवाददाता

मोदीनगर। मुल्तानीमल मोदी कॉलेज, मोदीनगर की राष्ट्रीय सेवा योजना इकाइयों द्वारा आयोजित संयुक्त सात दिवसीय विशेष शिविर का उद्घाटन समारोह महाविद्यालय परिसर में आयोजित किया गया। कार्यक्रम की अध्यक्षता महाविद्यालय की प्राचार्या प्रो. वसुधा शर्मा ने की। कार्यक्रम का शुभारंभ अतिथियों द्वारा दीप प्रज्वलन के साथ किया गया, जिसके पश्चात राष्ट्रीय सेवा योजना का लक्ष्य गीत प्रस्तुत किया गया। इस अवसर पर मंचासीन अतिथियों का स्वागत एवं परिचय कराया गया। कार्यक्रम अधिकारी डॉ. अमर सिंह कश्यप ने सात दिवसीय विशेष शिविर की रूपरेखा और उद्देश्यों के बारे में विस्तार से जानकारी दी। वहीं डॉ. राज कुमार ने शिविर स्थल



गदाना, मोदीनगर के सामाजिक जीवन और वहां किए जाने वाले सेवा कार्यों के बारे में स्वयंसेवकों को अवगत कराया। इस अवसर पर डॉ. कोमल गुप्ता एवं डॉ. शिवांगी त्रिवेदी ने भी अपने विचार व्यक्त करते हुए स्वयंसेवकों को समाज सेवा और राष्ट्र निर्माण में सक्रिय भागीदारी के लिए प्रेरित किया। कार्यक्रम में गणित एवं भौतिक विभाग के विभागाध्यक्ष प्रो. नवेंद्र गौड़ तथा प्रो. अमन पाल सिंह भी उपस्थित रहे। कार्यक्रम का संचालन राष्ट्रीय सेवा योजना के

वरिष्ठ स्वयंसेवक मुकुल शर्मा एवं लक्ष्य कौशिक ने किया तथा अंत में धन्यवाद ज्ञापन प्रस्तुत किया गया। इसके बाद महाविद्यालय से एक रैली निकाल कर गदाना परिक्षेत्र के लिए सभी स्वयंसेवक गए। आपने अपने निर्धारित स्थानों पर शिविर लगाया। राष्ट्रीय सेवा योजना का यह सात दिवसीय विशेष शिविर 13 मार्च से 19 मार्च 2026 तक सरस्वती विद्या मंदिर, गदाना (मोदीनगर) में आयोजित किया जाएगा, जिसमें स्वयंसेवक विभिन्न सामाजिक एवं

## गौर कैस्केड्स अपार्टमेंट ओनर्स एसोसिएशन सोसाइटी की विशेष सभा 15 मार्च को वेलकम इंडिया

गाजियाबाद। गौर कैस्केड्स अपार्टमेंट ओनर्स एसोसिएशन द्वारा सोसाइटी की वार्षिक विशेष/सामान्य सभा (एस जी बी एम / जी बी एम 2026) का आयोजन रविवार, 15 मार्च 2026 को प्रातः 10:00 बजे क्लब हाउस में किया जाएगा।

पुनीत गोयल सचिव, (गौर कैस्केड्स ओनर्स एसोसिएशन) में जानकारी देते हुए बताया कि बैठक में चुनाव समिति/निर्वाचन प्रक्रिया, डी आर द्वारा अनुमोदित ऑडिट की स्थिति, कैपिटल मीटर (जीवन का अंत) विषय, संयुक्त स्वामी लगातार प्रभावी कार्यवाही की जा रही है। इसी क्रम में थाना लिंकरोड पुलिस टीम ने चेकिंग के दौरान बड़ी सफलता हासिल करते हुए लोहा चोरी करने वाले गिरोह का पदांश किया है। पुलिस द्वारा की गई सघन चेकिंग

## लिंकरोड गाजियाबाद पुलिस का बड़ा खुलासा : 10 लाख की लोहे की चोरी का भंडाफोड़, 06 अभियुक्त गिरफ्तार



कपिल चौहान

गाजियाबाद (वेलकम इंडिया)। गाजियाबाद पुलिस प्रशासन द्वारा अपराध एवं अपराधियों के विरुद्ध लगातार प्रभावी कार्यवाही की जा रही है। इसी क्रम में थाना लिंकरोड पुलिस टीम ने चेकिंग के दौरान बड़ी सफलता हासिल करते हुए लोहा चोरी करने वाले गिरोह का पदांश किया है। पुलिस द्वारा की गई सघन चेकिंग

के दौरान 06 अभियुक्तों को गिरफ्तार किया गया। अभियुक्तों के कब्जे से टाटा कम्पनी की चोरी की हुई लोहे की द्यूब (पाइप), लोहे की शीट्स, एक कैन्यल (अन्य धातु) तथा एक इलेक्ट्रॉनिक कार्टा बरामद किया गया है। बरामद किए गए लोहे का कुल वजन लगभग 10,730 किलोग्राम है, जिसकी अनुमानित कीमत करीब 10 लाख रुपये बताई जा रही है। इसके

अतिरिक्त अभियुक्तों के पास से 8,000 रुपये नगद तथा दो ट्रक मय बिल्टी भी बरामद किए गए हैं, जिनका इस्तेमाल चोरी किए गए माल को ले जाने में किया जा रहा था। पुलिस के अनुसार गिरफ्तार अभियुक्त औद्योगिक क्षेत्रों में कंपनियों से लोहे का सामान चोरी कर उसे टुकड़ों के माध्यम से अन्य स्थानों पर बेचने की फिराक में थे। समय रहते थाना लिंकरोड पुलिस की सतर्कता से इस

गिरोह को पकड़ लिया गया। गिरफ्तार अभियुक्तों के विरुद्ध आवश्यक वैधानिक कार्यवाही की जा रही है तथा उनके आपराधिक इतिहास की भी जानकारी जुटाई जा रही है। गाजियाबाद पुलिस द्वारा लगातार चलाए जा रहे अभियान के चलते अपराधियों में खोफ का माहौल बना हुआ है और जनपद में कानून व्यवस्था को मजबूत करने के लिए ऐसी कार्यवाहियां निरंतर जारी रहेंगी।

# राज्य मंत्री नरेन्द्र कश्यप ने मेरठ मंडल के अधिकारियों के साथ की समीक्षा, योजनाओं की प्रगति पर हुई विस्तृत चर्चा

## वेलकम इंडिया संवाददाता

**गाजियाबाद।** उत्तर प्रदेश सरकार में विद्युत बर्ग कल्याण एवं दिव्यांगजन सशक्तीकरण विभाग के राज्य मंत्री (स्वतंत्र प्रभार) नरेन्द्र कश्यप की अध्यक्षता में शुक्रवार को विजय नगर स्थित जल निगम गेस्ट हाउस में मेरठ मंडल के अधिकारियों के साथ समीक्षा बैठक आयोजित की गई। बैठक में विभाग द्वारा संचालित विभिन्न योजनाओं की प्रगति की समीक्षा करते हुए मंत्री ने अधिकारियों को निर्देश दिए कि पात्र लाभार्थियों तक योजनाओं का लाभ समयबद्ध, पारदर्शी और प्रभावी तरीके से पहुंचाया जाए। मंत्री नरेन्द्र कश्यप ने कहा कि पिछड़ा वर्ग और दिव्यांगजनों के कल्याण एवं सशक्तीकरण के लिए प्रदेश सरकार द्वारा कई महत्वपूर्ण योजनाएं संचालित की जा रही हैं। इन योजनाओं का लाभ अधिक से अधिक जरूरतमंद लोगों तक पहुंचाना प्रशासन की प्राथमिक जिम्मेदारी है। उन्होंने अधिकारियों को



निर्देश दिया कि योजनाओं का व्यापक प्रचार-प्रसार किया जाए, ताकि पात्र लाभार्थी समय पर आवेदन कर सकें और सरकारी योजनाओं का लाभ उठा सकें। बैठक में उपनिदेशक पिछड़ा वर्ग कल्याण विभाग द्वारा जानकारी दी गई कि दशमोत्तर छात्रवृत्ति योजना के अंतर्गत गाजियाबाद जनपद में 10,417 लाभार्थियों को छात्रवृत्ति की धनराशि उनके खातों में भेजने की प्रक्रिया जारी है। मेरठ मंडल में कुल 92,079 छात्र-छात्राओं को छात्रवृत्ति प्रदान की जाएगी। प्रथम चरण में 13,011 छात्रों के खातों में 4 करोड़

67 लाख 82 हजार 988 रुपये की धनराशि अंतरित की जा चुकी है। पूर्वदशम छात्रवृत्ति योजना के अंतर्गत मंडल में 13,188 छात्र-छात्राओं को दो करोड़ 86 लाख 59 हजार रुपये की छात्रवृत्ति डीबीटी के माध्यम से उनके खातों में भेजी गई है, जिनमें गाजियाबाद के 682 छात्र-छात्राएं शामिल हैं। वहीं शादी अनुदान योजना के तहत मेरठ मंडल में 1,731 लाभार्थियों को 3 करोड़ 46 लाख 20 हजार रुपये की धनराशि डीबीटी के माध्यम से प्रदान की गई, जिसमें गाजियाबाद के 122 लाभार्थी शामिल

हैं। बैठक में कंप्यूटर प्रशिक्षण योजनाओं की भी समीक्षा की गई। अधिकारियों ने बताया कि ओ लेवल और ट्रिपल सी प्रशिक्षण योजना के अंतर्गत मंडल में बड़ी संख्या में युवाओं को प्रशिक्षण दिया जा रहा है। गाजियाबाद जनपद के भी कई छात्र-छात्राएं इस योजना का लाभ प्राप्त कर रहे हैं। इस प्रगति पर मंत्री नरेन्द्र कश्यप ने संतोष व्यक्त किया। दिव्यांगजन सशक्तीकरण विभाग की योजनाओं की समीक्षा करते हुए मंत्री ने दिव्यांग पेंशन योजना, कृत्रिम अंग एवं सहायक उपकरण योजना, मोटराइज्ड टूइसाइकिल योजना, दुकान निर्माण एवं संचालन योजना, शादी अनुदान योजना तथा यूडीआईडी कार्ड से संबंधित प्रगति की जानकारी ली। उन्होंने अधिकारियों को निर्देश दिए कि 5 अप्रैल को गाजियाबाद के रामलीला मैदान में दिव्यांगजनों के लिए विशेष विवरण कार्यक्रम आयोजित किया जाए, जिसमें पात्र दिव्यांगजनों को ट्राइसाइकिल और अन्य सहायक

उपकरण वितरित किए जाएं। साथ ही कार्यक्रम स्थल पर दिव्यांगजनों के लिए सभी आवश्यक सुविधाएं उपलब्ध कराने के भी निर्देश दिए गए। इसके अलावा मंत्री ने मंडल के अंतर्गत विभागीय संस्थाओं में निर्मित भवनों के लोकार्पण से संबंधित तैयारियों की भी समीक्षा की और लंबित मामलों के शीघ्र निस्तारण के निर्देश अधिकारियों को दिए। बैठक में उपनिदेशक दिव्यांगजन सशक्तीकरण विभाग श्रीमती प्रीति लता, उपनिदेशक पिछड़ा वर्ग कल्याण विभाग एम.पी. सिंह, जिला दिव्यांगजन सशक्तीकरण अधिकारी गाजियाबाद अंशुन चौहान, गौतमबुद्ध नगर के अधिकारी आशीष, हापुड़ की अधिकारी रीचा, मेरठ के अधिकारी सिद्धांत, जिला पिछड़ा वर्ग कल्याण अधिकारी गाजियाबाद पीयूष राय, गौतमबुद्ध नगर के अधिकारी लवेश सहित मेरठ मंडल और विभिन्न जनपदों के अधिकारी उपस्थित रहे। बैठक का समापन धन्यवाद ज्ञापन के साथ हुआ।

# जनता दर्शन में जिलाधिकारी ने सुनी शिकायतें

## अधिकारियों को त्वरित निस्तारण के निर्देश

### वेलकम इंडिया संवाददाता



**गाजियाबाद।** कलेक्ट्रेट कार्यालय में शुक्रवार को आयोजित जनता दर्शन कार्यक्रम के दौरान जिलाधिकारी रविन्द्र कुमार माँदड़ ने आम नागरिकों की समस्याओं को गंभीरता से सुना और उनके शीघ्र निस्तारण के निर्देश संबंधित अधिकारियों को दिए। जनसुनवाई के दौरान बड़ी संख्या में लोग अपनी समस्याएं लेकर पहुंचे, जिनमें राजस्व विभाग, जॉडीए, नगर निगम, विद्युत विभाग, स्वास्थ्य विभाग और निर्माण विभाग से जुड़ी शिकायतें प्रमुख रहीं। जिलाधिकारी ने स्पष्ट निर्देश दिए कि शासन की संशा के अनुरूप सभी शिकायतों का त्वरित और गुणवत्तापूर्ण निस्तारण सुनिश्चित किया जाए। उन्होंने कहा कि आम जनता को समस्याओं के समाधान के लिए कार्यालयों के चक्कर न लगाने पड़ें, इसके लिए अधिकारी संवेदनशीलता के साथ काम करें। मुख्यमंत्री के निर्देशानुसार 'जनता

दर्शन कार्यक्रम की सीधी मॉनिटरिंग मुख्यमंत्री कार्यालय उत्तर प्रदेश से लाइव कनेक्टिविटी के माध्यम से की जा रही है। इसी व्यवस्था के तहत जनसुनवाई के दौरान प्राप्त शिकायतों की प्रगति पर भी नजर रखी जा रही है, ताकि किसी भी शिकायत के निस्तारण में अनावश्यक देरी न हो। जिलाधिकारी ने जिला स्तरीय अधिकारियों को निर्देश दिया है कि सभी कार्यदिवसों में सुबह 10 बजे से 12 बजे तक आम जनता की शिकायतें सुनी सुनिश्चित करें। इस दौरान अधिकारी जूम प्लेटफॉर्म के माध्यम से भी लाइव रहेंगे, जिससे शिकायतों के समाधान की प्रक्रिया को पारदर्शी और प्रभावी बनाया जा सके। जनता दर्शन के दौरान

जिलाधिकारी ने कई शिकायतों का मौके पर ही निस्तारण कराया। साथ ही जूम के माध्यम से संबंधित अधिकारियों से संपर्क कर उन्हें शिकायतों की जानकारी दी और गुणवत्तापूर्ण समाधान सुनिश्चित करने के निर्देश दिए। जिलाधिकारी ने आम नागरिकों से अपील करते हुए कहा कि वे अपनी समस्याओं के समाधान के लिए पहले संबंधित विभागीय अधिकारियों से संपर्क करें। यदि संतोषजनक समाधान नहीं मिलता है तो वे सीधे जिलाधिकारी कार्यालय में आकर अपनी शिकायत दर्ज करा सकते हैं। उन्होंने भरोसा दिलाया कि प्रत्येक शिकायत का निष्पक्ष और गुणवत्तापूर्ण निस्तारण सुनिश्चित किया जाएगा।

# जनता जनार्दन का ध्यान रखना ही मेरा धर्म है: विधायक संजीव शर्मा



## कपिल चौहान

**गाजियाबाद (वेलकम इंडिया)।** आवास विकास द्वारा सिद्धार्थ विहार में प्रतीक ग्रेड के सामने बनने वाली सड़क के निर्माण कार्य का निरीक्षण शहर विधायक संजीव शर्मा जी द्वारा किया गया।

निरीक्षण के दौरान विधायक जी ने कहा कि सड़क निर्माण कार्य पूरा होने के बाद क्षेत्र के निवासियों को आवागमन में काफी राहत मिलेगी। उन्होंने अधिकारियों को निर्देश दिए कि निर्माण कार्य को गुणवत्ता के

साथ शीघ्र पूरा किया जाए। इस अवसर पर विधायक संजीव शर्मा जी ने कहा कि क्षेत्र की हर समस्या का समाधान करना उनकी प्राथमिकता है और विकास कार्य लगातार जारी रहेंगे। मौडिया प्रभारी अजय चोपड़ा ने कहा कि विधायक जी के नेतृत्व में सिद्धार्थ विहार सहित पूरे क्षेत्र में तेजी से विकास कार्य हो रहे हैं। सड़क निर्माण होने से स्थानीय निवासियों को बड़ी सुविधा मिलेगी और क्षेत्र का विकास और तेजी से आगे बढ़ेगा।

# मर्बर्ग मेयर चैलेंज-2025 में गाजियाबाद को विश्व के टॉप-24 शहरों में शामिल

## पार्षदों ने नगर आयुक्त विक्रमदित्य सिंह मलिक को पुष्पगुच्छ व पौधा भेंट कर दी बधाई

### वेलकम इंडिया संवाददाता

**गाजियाबाद।** गाजियाबाद नगर निगम को अंतरराष्ट्रीय स्तर पर बड़ी उपलब्धि हासिल हुई है। ब्लूमबर्ग मेयर चैलेंज-2025 में गाजियाबाद को विश्व के टॉप-24 शहरों में शामिल किया गया है। इस उपलब्धि से शहर में खुशी का माहौल है। इसी अवसर पर नगर निगम मुख्यालय पहुंचकर पार्षदों ने शुक्रवार को नगर आयुक्त विक्रमदित्य सिंह मलिक और निगम अधिकारियों को पुष्पगुच्छ व पौधा भेंट कर बधाई दी और इस सफलता को शहर के लिए गर्व का विषय बताया। पार्षदों ने कहा कि प्राकृतिक पेंट परियोजना के माध्यम से गाजियाबाद ने विश्व स्तर पर अपनी अलग पहचान बनाई है। इस परियोजना को आगे बढ़ाने के लिए संयुक्त राष्ट्र विकास कार्यक्रम (यूएनडीपी) की और से गाजियाबाद नगर निगम को 1 मिलियन डॉलर की पुरस्कार राशि भी



प्रदान की जाएगी। पार्षदों का कहना है कि इस पुरस्कार राशि से शहर के विकास कार्यों को गति मिलेगी और नगर निगम की विभिन्न योजनाओं को मजबूती मिलेगी।

पार्षद राजीव शर्मा ने कहा कि ब्लूमबर्ग मेयर चैलेंज-2025 में गाजियाबाद का चयन होना शहरवासियों के लिए बेहद हर्ष का विषय है। यह उपलब्धि नगर निगम द्वारा किए जा रहे नवाचार और बेहतर कार्यों का परिणाम है। वहीं पार्षद शीतल

देओल ने कहा कि प्राकृतिक पेंट परियोजना के माध्यम से स्वयं सहायता समूह की महिलाओं को एक नई पहचान मिली है और उनका मनोबल भी बढ़ा है। पार्षद नितिन ने बताया कि इस परियोजना के सफल होने से शहर में रोजगार के नए अवसर भी पैदा होंगे। वहीं पार्षद राजकुमार नागर ने कहा कि 1 मिलियन डॉलर की पुरस्कार राशि से शहरवासियों को भी लाभ मिलेगा और गोबर से जुड़ी समस्या के समाधान के लिए भी बेहतर योजना तैयार की जा सकेगी। इस दौरान पार्षद देवनायराय शर्मा, वीरेंद्र त्यागी, नीरज गोयल सहित अन्य पार्षदों ने भी नगर निगम के कार्यों की सराहना करते हुए महापौर और नगर आयुक्त के नेतृत्व में किए जा रहे प्रयासों की सराहनीय बताया। उन्होंने कहा कि गाजियाबाद नगर निगम द्वारा किए जा रहे नवाचार और योजनाएं शहर को नई पहचान दिला रही हैं। नगर निगम मुख्यालय में आयोजित इस अवसर पर पार्षदों और नागरिकों ने प्राकृतिक पेंट परियोजना की भी सराहना की, जिसके माध्यम से गोबर के उपयोग से पर्यावरण के अनुकूल पेंट तैयार किया जा रहा है। इस पार्षदों से पर्यावरण संरक्षण के साथ-साथ स्थानीय स्तर पर रोजगार के अवसर भी बढ़ रहे हैं। कार्यक्रम के दौरान शहर के कई गणपत्या नागरिक भी उपस्थित रहे और सभी ने गाजियाबाद को मिली इस अंतरराष्ट्रीय उपलब्धि पर खुशी व्यक्त की।

# जनगणना-2027: जिलाधिकारी रविन्द्र कुमार माँदड़ की अध्यक्षता में समीक्षा बैठक



## वेलकम इंडिया संवाददाता

**गाजियाबाद।** जनगणना-2027 की तैयारियों को लेकर जिला प्रशासन ने प्रक्रिया तेज कर दी है। इसी क्रम में शुक्रवार को कलेक्ट्रेट स्थित सभागार में जिलाधिकारी रविन्द्र कुमार माँदड़ की अध्यक्षता में जनगणना-2027 कार्यक्रम के तहत तैयारियों की समीक्षा बैठक आयोजित की गई। बैठक में जनगणना कार्य से जुड़े विभिन्न बिंदुओं पर विस्तार से चर्चा करते हुए जिलाधिकारी ने संबंधित अधिकारियों को सभी आवश्यक तैयारियां समयबद्ध तरीके से पूरी करने के निर्देश दिए। बैठक में जनगणना कार्य निर्देशालय, उत्तर प्रदेश के निर्देशों के क्रम में अब तक किए गए कार्यों की प्रगति की समीक्षा की गई। इस दौरान प्रणाल्य ब्लॉकों के गठन, बैंक खातों के संचालन,

जनगणना सेल के गठन, प्रणाल्यों और सुपरवाइजरी की अनुमानित संख्या तय करने सहित अन्य व्यवस्थाओं की जानकारी अधिकारियों से ली गई। जिलाधिकारी ने बैठक में उपस्थित सभी जिला स्तरीय अधिकारियों और चार्ज अधिकारियों को निर्देशित किया कि वे अपने-अपने क्षेत्र में जनगणना सेल का गठन शीघ्र कर लें। साथ ही जनगणना कार्य में होने वाले व्यय के पुनर्भरण के लिए आवश्यक बैंक खाते भी समय रहते खोला सुनिश्चित करें, ताकि आगे की प्रक्रिया में किसी प्रकार की बाधा उत्पन्न न हो। उन्होंने अधिकारियों को यह भी निर्देश दिया कि जनगणना के लिए अनुमानित प्रणाल्य ब्लॉकों का निर्धारण किया जाए तथा ग्रामवार और वार्डवार नजदी नक्शे तैयार कर मकान सूचीकरण का कार्य समय पर पूरा किया जाए।

# राज्य महिला आयोग की सदस्य डॉ. हिमानी अग्रवाल ने सुनी फरियाद

## घरेलू हिंसा, दहेज उत्पीड़न और विवादों से जुड़े मामले पहुंचे आयोग के समक्ष

### वेलकम इंडिया संवाददाता

**गाजियाबाद।** उत्तर प्रदेश राज्य महिला आयोग की सदस्य डॉ. हिमानी अग्रवाल ने शुक्रवार को पीडित/पुत्री गेस्ट हाउस में जनसुनवाई कर महिलाओं से जुड़े विभिन्न मामलों की सुनवाई की।

इस दौरान घरेलू हिंसा, मारपीट, पड़ोसी विवाद और दहेज उत्पीड़न से संबंधित शिकायतें आयोग के समक्ष प्रस्तुत की गईं। जनसुनवाई में कुल 9 मामलों को सुना गया और संबंधित अधिकारियों को उनके त्वरित एवं प्रभावी निस्तारण के निर्देश दिए गए।



जनसुनवाई कार्यक्रम की शुरुआत में जिला प्रोबेशन अधिकारी मनोज कुमार पुष्कर ने पुष्पगुच्छ भेंट कर राज्य महिला आयोग की सदस्य डॉ. हिमानी अग्रवाल का स्वागत किया। इसके बाद उन्होंने एक-एक कर महिलाओं की

समस्याओं को गंभीरता से सुना और मौके पर ही अधिकारियों को आवश्यक कार्रवाई के निर्देश दिए। इस अवसर पर डॉ. हिमानी अग्रवाल ने महिलाओं को संबोधित करते हुए कहा कि उत्तर प्रदेश राज्य महिला आयोग

हर परिस्थिति में महिलाओं के साथ खड़ा है। उन्होंने कहा कि महिलाएं बिना किसी डर और संकोच के अपनी समस्याएं खुलकर रखें, आयोग उनके अधिकारों की रक्षा के लिए 24 घंटे तत्पर है।

उन्होंने यह भी कहा कि प्रदेश सरकार महिला सुरक्षा और स्वावलंबन को प्राथमिकता देते हुए कई महत्वपूर्ण योजनाएं संचालित कर रही है। महिलाओं को चाहिए कि वे इन योजनाओं का अधिक से अधिक लाभ उठाएं और अपने आपस की अन्य महिलाओं को भी इनके प्रति जागरूक करें, ताकि समाज में महिलाओं की

स्थिति और मजबूत हो सके। जनसुनवाई के दौरान एसीपी महिला सलानी अग्रवाल, जिला प्रोबेशन अधिकारी मनोज कुमार पुष्कर, संरक्षण अधिकारी जितेंद्र कुमार, विधि सह परिचारी अधिकारी लोकेन्द्र सिंह, वन स्टॉप सेंटर मैनेजर प्रीति मलिक, सीडीपीओ शिवानी गुप्ता, महिला थानाध्यक्ष श्वेता, एडीआईओएस सतीश कुमार पांडेय, उपचिकित्साधिकारी डॉ. जितेंद्र सिंह सहित विभिन्न विभागों के अधिकारी मौजूद रहे। अधिकारियों ने शिकायतों के त्वरित निस्तारण का भरोसा दिलाया।

# यति नरसिंहानंद गिरी ने वीडियो जारी कर दी चेतवनी, हिंदूवादियों से सतर्क रहने की अपील

## वेलकम इंडिया संवाददाता

**गाजियाबाद।** डसना स्थित शिवशक्ति धाम के पीठाधीश्वर और श्रीपंचदनाम जूना अखाड़े के महामंडलेश्वर यति नरसिंहानंद गिरी ने एक वीडियो जारी कर देशभर के हिंदूवादी संगठनों और नेताओं को सतर्क रहने की अपील की है। उन्होंने अपने संदेश में कुछ संभावित खतरों की आशंका व्यक्त करते हुए कहा कि वर्तमान परिस्थितियों में कई प्रमुख हिंदूवादी नेताओं को सावधान रहने की आवश्यकता है। महामंडलेश्वर यति नरसिंहानंद गिरी ने डसना स्थित



शिवशक्ति धाम से जारी वीडियो संदेश में कहा कि देश में चल रही राजनीतिक और सामाजिक परिस्थितियों को देखते हुए कुछ शक्तियों द्वारा हिंदूवादी नेताओं को निशाना बनाए जाने की संभावना से इनकार नहीं किया जा सकता। उन्होंने कहा कि ऐसे हालात में सभी

प्रमुख हिंदू संगठनों और उनके नेताओं को विशेष रूप से सतर्क रहने की जरूरत है।

## NOTICE

I, Sujeet Sharma S/O Sh. Lakshmi Narayan Sharma, R/O 84, Shatabdi Puram GovindPuram, Ghaziabad, Uttar Pradesh - 20113 Declare That My Name Has Been Wrongly Written As Sujeet Kumar In My Schooling Certificate. The Actual Name Of My Is Sujeet Sharma Which May Be Amended Accordingly.

# गैस को लेकर घबराने की जरूरत नहीं, जमाखोरी और कालाबाजारी करने वालों पर होगी कार्रवाई

## अफवाहों के कारण सर्वर पर बढ़ा लोड, 1-2 दिन में सामान्य होगी बुकिंग व्यवस्था

### वेलकम इंडिया संवाददाता

**गाजियाबाद।** जनपद में गैस आपूर्ति को लेकर फैल रही अफवाहों के बीच जिला प्रशासन ने स्थिति स्पष्ट करते हुए कहा है कि गाजियाबाद में घरेलू गैस सिलेंडर और पीएनजी को पर्याप्त उपलब्धता है और किसी भी प्रकार की कमी नहीं है। कलेक्ट्रेट स्थित महात्मा गांधी सभागार में शुक्रवार को जिलाधिकारी रविन्द्र कुमार माँदड़ और एडिशनल सीपीए लॉर्ड ऑर्डर राज करन नैयर की अध्यक्षता में गैस आपूर्ति व्यवस्था को लेकर एक महत्वपूर्ण समीक्षा बैठक आयोजित की गई। बैठक में मुख्य विकास अधिकारी अभिनव गोपाल, जिला आपूर्ति अधिकारी अमित तिवारी, विभिन्न एजेंसियों के अधिकारी तथा गैस एजेंसियों के प्रतिनिधि उपस्थित रहे। बैठक का मुख्य

उद्देश्य जनपद में गैस बुकिंग, वितरण और उपलब्धता की वर्तमान स्थिति की समीक्षा करना तथा उपभोक्ताओं को निर्बाध और सुचारु आपूर्ति सुनिश्चित करना था। जिलाधिकारी ने बैठक में स्पष्ट रूप से कहा कि कुछ असत्य और बेबुनियाद अफवाहों के कारण उपभोक्ताओं द्वारा अत्यधिक संख्या में गैस सिलेंडर बुकिंग कराई जा रही है, जिससे सर्वर पर अत्यधिक लोड पड़ गया है। इसी कारण बुकिंग प्रक्रिया में अस्थायी तकनीकी समस्या उत्पन्न हुई है, जिसे जल्द ही दूर कर लिया जाएगा। जिला आपूर्ति अधिकारी द्वारा बैठक में जानकारी दी गई कि गाजियाबाद जनपद में वर्तमान समय में कुल 96 गैस एजेंसियां संचालित हैं। इन एजेंसियों के माध्यम से लगभग 12 लाख घरेलू गैस कनेक्शन जारी किए गए हैं। जनपद में प्रतिदिन औसतन



लगभग 20 हजार घरेलू गैस सिलेंडरों की रिफिलिंग होती है। उन्होंने बताया कि सभी गैस एजेंसियों के पास पर्याप्त मात्रा में गैस सिलेंडर रिफिल का स्टॉक उपलब्ध है और आपूर्ति व्यवस्था पूरी तरह सुचारु रूप से संचालित हो रही है। इसके अतिरिक्त जनपद में लगभग 3.50 लाख घरेलू पीएनजी कनेक्शन तथा करीब 1500 व्यवसायिक पीएनजी कनेक्शन सक्रिय हैं, जिनके

माध्यम से गैस की आपूर्ति नियमित रूप से जारी है। प्रशासन ने स्पष्ट किया कि जनपद में गैस रिफिलिंग या आपूर्ति से संबंधित किसी भी प्रकार की कमी नहीं है और उपभोक्ताओं को किसी प्रकार की घबराहट में अतिरिक्त बुकिंग करने की आवश्यकता नहीं है। प्रशासन ने यह भी बताया कि सर्वर पर बढ़े लोड के कारण उत्पन्न तकनीकी समस्या के समाधान के लिए संबंधित एजेंसियों

द्वारा कार्य किया जा रहा है और आगामी 1 से 2 दिनों में बुकिंग प्रणाली के पूरी तरह सामान्य होने की संभावना है। इसके बाद गैस बुकिंग और वितरण की प्रक्रिया पहले की तरह नियमित रूप से जारी रहेगी। जमाखोरी और कालाबाजारी की संभावनाओं को रोकने के लिए जिला प्रशासन ने गैस बुकिंग प्रक्रिया में आंशिक परिवर्तन भी किया है। इसके तहत शहरी क्षेत्रों में दो गैस सिलेंडरों की बुकिंग के बीच न्यूनतम 25 दिनों का अंतराल तथा ग्रामीण क्षेत्रों में 45 दिनों का अंतराल निर्धारित किया गया है। इस व्यवस्था का उद्देश्य अनावश्यक बुकिंग को रोकना और सभी उपभोक्ताओं तक समान रूप से गैस की उपलब्धता सुनिश्चित करना है। बैठक में यह भी निर्माण लिया गया कि जनपद के सभी उपजिलाधिकारियों के

नेतृत्व में पुलिस और आपूर्ति विभाग की संयुक्त टीमें गठित की जाएंगी। ये टीमें गैस सिलेंडरों की जमाखोरी, अवैध भंडारण तथा कालाबाजारी की गतिविधियों पर कड़ी नजर रखेंगी और दोषी पाए जाने वाले व्यक्तियों के खिलाफ सख्त कानूनी कार्रवाई सुनिश्चित करेंगी। जिलाधिकारी रविन्द्र कुमार माँदड़ ने आम नागरिकों से अपील करते हुए कहा कि गैस सिलेंडर बुक कराने के बाद एजेंसी पर जाने की कोई आवश्यकता नहीं है, क्योंकि पूर्व की भांति सिलेंडर की होम डिलीवरी व्यवस्था जारी है। उन्होंने कहा कि यदि किसी उपभोक्ता को गैस आपूर्ति से संबंधित कोई समस्या या जानकारी चाहिए तो वह जिला प्रशासन द्वारा जारी हेल्पलाइन नंबर 0120-3761964 पर संपर्क कर सकता है।

-: शोक संदेश :-

अवधि दुःख के साथ अलग करना पड़ रहा है कि मेरे पुत्र पिता जी

## श्री रजनी कांत पाराशर

पिताजी : 28-11-१९-केकरपुर, पश्चिमवारा का  
आवृत्ति विवरण दिनांक : 11 मार्च 2026, बुधवार को हो गया है।  
शुभ की पुत्री इच्छा थी। श्वादांशु दिनांक 16 मार्च 2026  
शिव पोषाकर को होनी निश्चिंत हुई है।

दहन : ..... घाट : 09 बजे  
प्रयाग(हनुमान)..... घाटवार 12 बजे  
ब्रह्मज्योती : ..... घाटवार 02 बजे

कार्यक्रम स्थान - गोविंद चैकट होटल - योगमा पेटित, केकरपुर, गाजियाबाद।

-: शोकाकुल परिवार :-

रमा कांत पाराशर, विष्णु कांत पाराशर, पंकज पाराशर, चोवी पाराशर (भाई)  
मनीष कांत पाराशर, विनीत कांत पाराशर (पुत्र), शौर्य कांत पाराशर (पौत्र)  
अनिता पाराशर, अनुष्का पाराशर, अंजिका पाराशर (पौत्री)  
पुत्री एवं दामाद - शिवानी शर्मा एवं सुमित शर्मा  
नाती - रोहन शर्मा एवं रविधर्मा शर्मा

सम्पर्क सूत्र :- 9810167853, 9311989402